



வலம் புரி

Valampurii

S A T S **T E C H**

யாழ்ப்பாணம் முன்னணி
Satellite & Cable TV நிறுவனம்
DIAL 021 222 5908

பக்கங்கள்: பத்து

சங்கு 08 வள்ளுவர் ஆண்டு 2039 வைகாசி 01 புதன்கிழமை (14.05.2008) தொலைபேசி 222 3378, 222 7829 ஒலி 147

கிழக்குத் தேர்தல் தொடர்பில் அமெரிக்கா கவலை தெரிவிப்பு

(கொழும்பு)

கிழக்கு மாகாண சபைத் தேர்தல் நடைபெற்ற முறை தொடர்பாக அமெரிக்கா தனது கவலையை வெளியிட்டுள்ளது. இது தொடர்பில் மேலும் தெரியவருவதாவது,

கிழக்கு மாகாண சபைத் தேர்தல் நடத்தப்பட்ட முறை தொடர்பாக அமெரிக்கா தனது கவலையை வெளியிட்டுள்ளதுடன் அதனை அரசிற்கு கடிதம் மூலம் தெரிவிக்கவும் தீர்மானித்துள்ளது.

கிழக்கில் நடைபெற்ற தேர்தல் நீதியானதும் நேர்மையானதும் அல்ல என்பது பல அரசியல் கட்சிகளும் அமைப்புக்களும் தெரிவித்து வரும் நிலையில் அங்கு புதிதாக வன்முறைகள் உருவாகலாம் என்ற கவலை அமெரிக்காவுக்கு தோன்றியுள்ளது.

மக்கள் தமக்கு விருப்பமான நிர்வாகத்தை தேர்ந்தெடுக்க முடியாததே அதற்கு காரணம். கடந்த சனிக்கிழமை நடைபெற்ற தேர்தலின் போது (10 ஆம் பக்கம் பார்க்க)

விமல் வீரவன்சவுக்கு எதிராக ஜே.வி.பி. சட்ட நடவடிக்கை

(கொழும்பு)

மக்கள் விடுதலை முன்னணியின் அதிருப்திக் குழு, புதிய கட்சியினை ஆரம்பித்துள்ளமை குறித்து அவர்களுக்கெதிராக சட்ட நடவடிக்கை எடுக்கப்படுமென மக்கள் விடுதலை முன்னணியின் செயலாளர் ரிஸ்வின் சில்வா தெரிவித்துள்ளார்.

மக்கள் விடுதலை முன்னணியின் யாப்பிற்கமைய கட்சியில் அங்கத்துவம் வசிக்கும் நபர் ஒருவர் வேறொரு கட்சியின் அங்கத்துவத்தினை பெறமுடியாதென ரிஸ்வின் சில்வா தெரிவித்துள்ளார்.

மக்கள் விடுதலை முன்னணியின் அங்கத்துவத்தினை பெற்ற ஒருவர் வேறொரு கட்சியினை ஸ்தாபித்தாலோ அல்லது வேறொரு கட்சியின் அங்கத்துவத்தினை பெற்றாலோ மக்கள் விடுதலை முன்னணியின் அங்கத்துவம் இயல்பாக ரத்தாவதுடன் இந்த விடயம் அரசியலமைப்புச் சிக்கலாக உருவெடுக்குமெனவும் அவர் (10 ஆம் பக்கம் பார்க்க)

சமூக சேவைகள் அமைச்சரின் ஆலோசகர் மகேஸ்வரி வேலாயுதம் சுட்டுக்கொலை



கரவெட்டியில் நேற்றிரவு சம்பவம்

(யாழ்ப்பாணம்)

ஈ.பி.டி.பியின் மூத்த உறுப்பினரும் அமைச்சர் டக்ளஸ் தேவானந்தாவின் ஆலோசகரும் மனித உரிமைகள் சட்டத்தரணியுமான செல்வி மகேஸ்வரி வேலாயுதம் (வயது-53) நேற்றிரவு 7.40 மணியளவில் கரவெட்டியிலுள்ள அவரது தாயாரின் வீட்டில் வைத்து இராணுவச் சீருடை அணிந்த இனத்தெரியாதோரால் சுட்டுக் கொல்லப்பட்டுள்ளார். (10 ஆம் பக்கம் பார்க்க)

ஜே.வி.பியின் அலுவலகம் மீது மட்டக்களப்பில் தாக்குதல்

(மட்டக்களப்பு)

மட்டக்களப்பு காத்தான்குடிப் பெர்லிஸ் பிரிவினர்குட்பட்ட பாலமுனையிலுள்ள மக்கள் விடுதலை முன்னணி அலுவலகத்தின் மீது நேற்று அதிகாலை 2.45 மணியளவில் இனத்தெரியாதோர் தாக்குதல் மேற்கொண்டுள்ளனர்.

இந்தத் தாக்குதலில் இம்முறை கிழக்கு மாகாண சபைத் தேர்தலில் போட்டியிட்ட வேட்பாளர் முஹம்மட் ரவூப்னுக்கு சொந்தமான மோட்டார் சைக்கிள், மீன்பிடி வலைகள் மற்றும் உபகரணங்களும் தீக்கிரையாக்கப்பட்டுள்ளன. பாலமுனையில் (10 ஆம் பக்கம் பார்க்க)

இராணுவச் சீருடை அணிந்த புல்களே சுட்டுக் கொன்றனர்

அமைச்சர் டக்ளஸ் குற்றச்சாட்டு

(கொழும்பு)

இராணுவச் சீருடையில் சென்ற விடுதலைப்புலிகளே செல்வி மகேஸ்வரி வேலாயுதம் மீது துப்பாக்கிப் பிரயோகம் மேற்கொண்டதாக சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா பி.பி.ஸி. தமிழோசைக்குத் தெரிவித்துள்ளார்.

உடல்நலம் பாதிக்கப்பட்ட தனது தாயாரைப் பார்ப்பதற்காக சில தினங்களுக்கு முன்பு அவர் யாழ்ப்பாணத்திற்கு வந்து தனது

சகோதரர்களோடு சேர்ந்து தாயாரைப் பராமரித்து வந்தார். பாதுகாப்பு அச்சுறுத்தல் இருந்த போதும் அவர் பாதுகாப்பு எதனையும் கோரவில்லை.

இந் நிலையில் விடுதலைப்புலிகள் அவரின் மீது துப்பாக்கிப் பிரயோகம் மேற்கொண்டுள்ளதாக ஈ.பி.டி. பியின் செயலாளர் நாயகமும் சமூக சேவைகள் அமைச்சருமான டக்ளஸ் தேவானந்தா குற்றஞ்சாட்டியுள்ளார். (ச)

ரணில், ஹக்கீம் தூதுவர்களுடன் சந்திப்பு

(கொழும்பு)

அமெரிக்கா, ஜேர்மன், பிரித்தானியா, இத்தாலி மற்றும் சுவீடன் இராஜதந்திரிகள் கொழும்பில் ஐக்கிய தேசியக் கட்சித் தலைவர் ரணில் விக்கிரமசிங்க மற்றும் சிறிலங்கா முஸ்லிம் காங்கிரஸ் கட்சித் தலைவர் ரவூப் ஹக்கீம் ஆகியோரைச் சந்தித்துள்ளனர்.

இச்சந்திப்பானது ஐக்கிய தேசியக் கட்சியின் தலைவர் ரணில் விக்கிரமசிங்கவின் வாசஸ்தலத்தில் இடம்பெற்றுள்ளது. இதில் கிழக்கு மாகாணசபைத் தேர்தல் தொடர்பாக கலந்துரையாடியுள்ளனர். (ச-5)

பொதுநலவாய மன்றத்தில் பாகிஸ்தான் மீண்டும் திணைவு

(லண்டன்)

வெளிவிவகார அமைச்சர் ரோகித் போகொல்லாகம் விடுத்த வேண்டுகோளை அடுத்து பொதுநலவாய மன்றத்தில் பாகிஸ்தான் மீண்டும் சேர்த்துக் கொள்ளப்படவுள்ளதாக அறிவிக்கப்பட்டுள்ளது.

பொதுநலவாய அமைச்சர்கள் குழு நேற்று முன்தினம் லண்டனில் கூடிய வேளை அங்கு உரையாற்றிய வெளிவிவகார அமைச்சர் பொது நலவாய மன்றத்தில் பாகிஸ்தான் மீண்டும் சேர்த்துக்கொள்ளப்பட வேண்டும் என 9 அங்கத்தவர்களைக் கொண்ட நடவடிக்கைக் குழுவிடம் கோரிக்கை விடுத்தார். பாகிஸ்தானில் (10 ஆம் பக்கம் பார்க்க)

யார் முதலமைச்சர் ஆனாலும் சிங்களக் குடியேற்றம் அவசியம்

(கொழும்பு)

கிழக்கில் யார் முதலமைச்சராக வந்தாலும் அங்கே சிங்களக் குடியேற்றங்களை அமுல்படுத்த வேண்டும் என ஜாதிக ஹைல உறுமய கட்சி வலியுறுத்தியுள்ளது.

கொழும்பில் நேற்று நடைபெற்ற ஊடகவியலாளர் மாநாட்டிலேயே அக்கட்சியின் தலைவரும் நாடாளுமன்ற உறுப்பினரும் ருமான எல்லாவல மேதானந்த தேரர் இவ்வாறு வலியுறுத்தியுள்ளார்.

இந்த ஊடகவியலாளர் மாநாட்டில் அவர் மேலும் தெரிவித்துள்ளதாவது,

கிழக்கில் யார் முதலமைச்சராக வரப்போகிறார் என்ற எதிர்பார்ப்பு மேலோங்கியுள்ளது. இந்த விடயத்தில் எமது கட்சிக்கு எந்தவித ஆட்சேபனையும் இல்லை. முதலமைச்சராக யார் வந்தாலும் எமக்குப் பிரச்சினை இல்லை. ஆனால் (10 ஆம் பக்கம் பார்க்க)

கிழக்கு மாகாணத்தின் முதலமைச்சராக மெளனகுருசாமியை நியமிக்க ஆலோசனை

(கொழும்பு)

கிழக்கு மாகாண சபையின் முதலமைச்சராக முன்னாள் மட்டக்களப்பு மாவட்ட செயலாளர் பி.மெளனகுருசாமியை நியமிப்பதற்கு அரசாங்கம் கலந்தாலோசித்து வருவதாகத் தகவல்கள் வெளியாகியுள்ளன.

ஹிஸ்புல்லா மற்றும் பிள்ளையானுக்கு முதலமைச்சர் பதவியை வழங்காமல் இவர்களுக்கு இடைப்பட்ட நபர் ஒருவரை நியமிப்பது பற்றி ஆளும் ஐக்கிய மக்கள் சுதந்திரக்

கூட்டமைப்பு ஆராய்ந்து வருவதாகக் கூறப்படுகின்றது.

ஜனாதிபதியின் சிரேஷ்ட ஆலோசகர் பசில் ராஜபக்ஷ தலைமையில் கூடிய ஐக்கிய மக்கள் சுதந்திரக் கூட்டமைப்பின் உறுப்பினர்கள் இந்த விடயம் குறித்து ஆராய்ந்துள்ளனர்.

ஜனாதிபதி மகிந்த ராஜபக்ஷவின் பணிப்புரைக்கு அமைய மெளனகுருசாமியை முதலமைச்சராக (10 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

வைத்திய கலாநிதி செல்வி நவமலரின் மறைவு சுகாதாரத் திணைக்களத்துக்கு பேரிழப்பு

யாழ்ப்பாணம்

யாழ்ப்பாணம் சுகாதாரத் திணைக்களத்தின் தூண்களில் ஒருவராக விளங்கிய வைத்திய கலாநிதி செல்வி ந.கனகரத்தினம் அவர்களின் மறைவு சுகாதாரத் திணைக்களத்திற்கு ஒரு பேரிழப்பாகும்.

சுகாதாரத் திணைக்களத்தில் இணைந்து இலங்கையின் பல்வேறு பகுதிகளிலும் பணியாற்றி தனது வாழ்க்கையையே மருத்துவ சேவைக்காக அர்ப்பணித்தவர் என யாழ்ப்பாண சுகாதார சேவைகள் பிரித்தியப் பணிப்பாளர் வைத்திய கலாநிதி ஆ.கேதீஸ்வரன் வெளியிட்டுள்ள இரங்கல் செய்தியில் தெரிவிக்கப்பட்டுள்ளது.

யாழ்ப்பாண வைத்தியசாலையின் பணிப்பாளராக நீண்டகாலம் பணியாற்றியவர். பல்வேறு சந்தர்ப்பங்களில் யாழ்ப்பாண வைத்தியசாலையும் இடம்பெயர் வேண்டி வந்தது. அவ்வேளைகளிலும் இடம்பெயர்ந்த நிலையிலும் போதனா வைத்தியசாலையை ஒன்றுபடுத்தி குடாநாட்டு மக்களுக்கு சேவை யாற்றியதை நன்றியுடன் நினைவு கூருகின்றோம்.

தெல்லிப்பழையில் புற்றுநோய் சிகிச்சை நிலையம் அமைக்க முன் நின்று உழைத்தவர். புற்றுநோயாளிகளின் நலன் காக்கும் பல சமூக அமைப்புகளில் முக்கிய பங்காற்றினார்.

தனது தள்ளாத வயதிலும் தளராத மன உறுதியுடன் நோயுடன் போராடியபடி யாழ்ப்பாணம்.

குடும்பஸ்தர் சரண்

யாழ்ப்பாணம்

உயிர் அச்சுறுத்தல் காரணமாக குடும்பஸ்தர் ஒருவர் யாழ்ப்பாணம் உரிமைகள் ஆணைக்குழுவில் நேற்று சரணடைந்துள்ளார்.

கல்வியங்காட்டைச் சேர்ந்த மூன்று பிள்ளைகளின் தந்தையான 39 வயதுடைய விவசாயியே சரணடைந்தவராவார்.

மாவட்டத்தில் உள்ள வைத்தியர்களின் பற்றாக்குறையை மனதிற்கொண்டு இறுதிவரை தெல்லிப்பழை சுகாதார வைத்திய அதிகாரியாக பணியாற்றியவர். யாழ்ப்பாண சுகாதார சேவைகளின் வளர்ச்சிக்காக நல்ல ஆலோசகராகவும் பங்களிப்பாகவும் இருந்தவர்.

மருத்துவ சேவைகள், சமூக சேவைகள் என மக்கள் சேவைக்காக தன்னை அர்ப்பணித்து வையுள்ள வாழ்வாங்கு வாழ்ந்து மறைந்த பெருந்தகைக்கு சுகாதாரத் திணைக்களம் தலை வணங்கி தனது கண்ணீர் அஞ்சலியை சமர்ப்பிக்கின்றது.

அவரது ஆத்மா சாந்தியடைய பிரார்த்திப்பதுடன் அவரது பிரிவால் வாடும் உறவுகளுடன் துயர் பகிக்கின்றோம் என்றுள்ளது. (அ)

பெற்றோலியக் கூட்டுத்தாபனத்திற்கு 8 ஆயிரம் மில்லியன் ரூபாய் நட்பம்

கொழும்பு

உலக சந்தையில் எரிபொருளின் விலை அதிகரித்துள்ளதால் இலங்கை பெற்றோலியக் கூட்டுத்தாபனம் சுமார் 8 ஆயிரம் மில்லியன் ரூபாய் நட்பத்தினை எதிர்நோக்க நேரிட்டுள்ளதாக பெற்றோலிய மற்றும் பெற்றோலிய வள அபிவிருத்தி அமைச்சு தெரிவித்துள்ளது.

அமெரிக்க சந்தையில் தற்போது மசுகு எண்ணெய் ஒரு பீப்பாயின் விலை 125 அமெரிக்க டொலர்களை விட அதிகரித்து காணப்படுவதாக பெற்றோலிய அமைச்சர் ஏ.எச்.எம்.பெளரி தெரிவித்துள்ளார். இலங்கை பெற்றோலியக் கூட்டுத்தாபன

மானது கடந்த 5 மாதங்களாக நட்பத்தினை எதிர்நோக்கி வருவதாகவும் எனினும் எரிபொருளின் விலையை உயர்த்துவது தொடர்பில் தீர்மானங்கள் எதுவும் எடுக்கவில்லை எனவும் அமைச்சர் பெளரி தெரிவித்துள்ளார்.

இதற்கு தீர்வாக இலங்கை கடற்பரப்பில் இருப்பதாக நம்பப்படும் மசுகு எண்ணெயை அகழ்வதற்கான நடவடிக்கையை விரைவில் ஆரம்பிக்கவுள்ளதாகவும் எதிர்வரும் ஒக்டோபர் மாதம் அளவில் அகழ்வுப் பணியை ஆரம்பிப்பதற்கான பொறுப்பை நிறுவனமொன்றிற்கு கையளிக்க அமைச்சர் நடவடிக்கை எடுத்துள்ளதாகவும் அமைச்சர் பெளரி மேலும் தெரிவித்தார். (ச-5)

அம்பாறை குண்டு வெடிப்பு அரசாங்கத்தின் கைவரிசை

கொழும்பு

கிழக்கு மாகாண சபைத் தேர்தலுக்கு முதல் நாள் அம்பாறையில் இடம்பெற்ற குண்டு வெடிப்பை அரசாங்கமே நடத்தியதாக ஐக்கிய தேசியக் கட்சியின் நாடாளுமன்ற உறுப்பினர் தயாசிரி ஜயசேகர தெரிவித்துள்ளார்.

கொழும்பில் நேற்று நடைபெற்ற உடக விவரணம் மாநாட்டில் நாடாளுமன்ற உறுப்பினர் தயாசிரி ஜயசேகர மேலும் தெரிவித்துள்ளதாவது,

ஜனாதிபதி மகிந்த ராஜபக்ஷ இந்த நாட்டில் காட்டாட்சியை ஏற்படுத்தியுள்ளார். பதவிக்கு வரும்போது வழங்கிய உறுதிமொழிகளை விடுத்து அவர் செயற்படுகின்றார்.

கிழக்கு மாகாண சபைத்தேர்தலில் மகிந்த அரசு இந்தக் காட்டாட்சியையே நடைமுறைப்படுத்தியிருக்கின்றது.

அம்பாறையில் தேர்தலுக்கு முதல்நாள் இடம்பெற்ற குண்டு வெடிப்பும் தனமன்வில்லி

ஐ.தே.கட்சி குற்றச்சாட்டு

பகுதியில் இடம்பெற்ற தாக்குதலும் அரசாங்கத்தின் திட்டமிடலின் கீழேயே நடைபெற்றது.

இந்தத் தாக்குதலை நடத்துமாறு அரசாங்கமே ஆலோசனை வழங்கியுள்ளது. இந்தக் குண்டு தாக்குதலை நடத்தி மக்களை அச்சமடையச் செய்த அரசாங்கம் மக்களை வாக்களிக்கச் செல்லாமல் தடுத்து அவர்களின் வாக்காளர் அட்டைகளை பறித்து கள்ளவாக்குப் போட்டு வெற்றியீட்டியுள்ளது.

தேர்தல் நாளில் வாக்காளர்களுக்கு நுளம்பு வலைகளை கொடுத்து ஆயிரத்து 500 வாக்கு சீட்டுக்களை வாங்கியுள்ளது.

இதனைப் பகிரங்கப்படுத்த உடகங்கள் அஞ்சுகின்றன. அரசாங்கத்தின் கொடுங்கோல் ஆட்சியே இதற்கு காரணம்.

ஒருபுறம் மகிந்த உடகங்களை அழைத்து

பால்சோறு கொடுத்து உடகங்களின் வாயை அடக்க மறுபுறத்தே அவரது சகோதரர்கள் உடகங்களை அச்சுறுத்தி அடிபணிய வைத்துள்ளனர்.

அதுமட்டுமன்றி ஆங்கில மொழி தெரியாத தேர்தல் கண்காணிப்பாளர்கள் வரவழைக்கப்பட்டு தமக்கு சார்பான பெறுபேறுகளை பெற்றுள்ளனர்.

மட்டக்களப்பில் 13 வயதுப் பிள்ளைகளும் வாக்களித்துள்ளனர். இது தேர்தல் கண்காணிப்பாளர்களுக்கு தெரியாதது ஆச்சரியமான விடயம்.

இந்த நிலை தொடர்வதால் எதிர்கால தேர்தல்களில் ஐக்கிய தேசியக் கட்சியும் வன்முறை மற்றும் மோசடியில் இறங்கும் என்றார் அவர்.

(ச-5)



கரணவாய் சோளங்கள் கிராமத்தில் நடைபெற்ற 'இலங்கை வங்கிக் கிராமம்' ஆரம்ப விழாவில் விருந்தினர்கள் அழைத்து வரப்படுவதையும் திருமதி நளினி சிவரட்ணம் மங்கல விளக்கேற்றுவதையும் அக் கிராமத்தைச் சார்ந்த ஒருவருக்கு இலங்கை வங்கியின் நெல்லியடிக்கினை முகாமையாளர் பரிசு வழங்குவதையும் அங்கு நடைபெற்ற விளையாட்டு நிகழ்வையும் படங்களில் காணலாம்.

தொலைத் தொடர்பு நிலைய உரிமையாளர் சுட்டுக் கொலை

யாழ்ப்பாணம்

கொக்குவில் பிரதேசத்தில் நேற்று முன்தினம் இரவு ஒருவர் சுட்டுக் கொல்லப்பட்டுள்ளார். கொக்குவில் ஆடியபாதம் வீதியில் தனியார் தொலைத் தொடர்பு நிலைய உரிமையாளரான பரமநாதன் மகேந்திரன் என்பவரே சுட்டுக்கொல்லப்பட்டவராவார்.

நேற்று முன்தினம் இரவு 7 மணியளவில் மோட்டார் சைக்கிளில் வந்த இனத்தெரியாத 2 பேர் இவர் மீது துப்பாக்கிப் பிரயோகம் மேற்கொண்டதாகவும் சம்பவத்தில் காயமடைந்த அவர் யாழ்ப்பாண போதனா வைத்தியசாலைக்கு எடுத்துச் செல்லப்பட்டபோது உயிரிழந்ததாக வைத்தியசாலை வட்டாரங்கள் தெரிவித்தன.

இல்ல மெய்வல்லுநர் போட்டி

யாழ்ப்பாணம்

நல்லூர் மங்கையர்க்கரி வித்தியாலய வருடாந்த இல்ல மெய்வல்லுநர் போட்டி இன்று பிற்பகல் 2 மணிக்கு பாடசாலை மைதானத்தில் இடம்பெறுகிறது.

இப்போட்டிக்கு பிரதம விருந்தினராக யாழ்ப்பாணம் கல்லூரி அதிபர் வீ.கணேசராசா கலந்துகொண்டு சிறப்பிக்கின்றார். சிறப்பு விருந்தினராக செங்குந்தா இந்துக் கல்லூரி அதிபர் ஆர்.பாலகுமாரும் ஓய்வு பெற்ற ஆசிரியர்களான வி.திருச்செல்வம், செல்வி எஸ்.தம்பையா ஆகியோர் கௌரவிக்கப்பட்டுள்ளனர். விருந்தினர்களாகவும் கலந்துகொள்கின்றனர். (ச-5)

தவறிவிட்டது
எனது 381161889V இலக்க தேசிய அடையாள அட்டை யாழ்ப்பாணத்துக்கும் ஆனைக்கோட்டைக்கும் இடையில் தவறிவிட்டது. கண்டெடுத்தவர்கள் தயவு செய்து என்னுடன் தொடர்பு கொள்ளவும்.
கனகசபை சீவரட்ணம்
சம்பந்தர் ஒழுங்கை, சுதுமலை தெற்கு, மானிப்பாய். (1181)

சிகர் டீமாட்டோர்ஸ்
SEGAR MOTORS
அன்பான வாடிக்கையாளர்களே!
தங்கள் வசதி கருதி எமது நிறுவனமாகிய
சிகர் டீமாட்டோர்ஸ்
குணை நிறுவனத்தை
17ஆம் இலக்கம், ஸ்ரான்லி வீதியில்,
(செம்மா தெருவுக்கு அண்மையில்) ஆரம்பித்துள்ளோம்.
தங்கள் ஆதரவை நாடும்,
நிர்வாகம்.
(C-1097)

இன்று ஒரு தகவல்

மனம் ஒரு குரங்கு

ஒரு சந்நியாசி இருந்தார். அவரைத்தேடி ஒருவர் வந்தார். “சுவாமி! உங்களுக்கு என்ன வேண்டுமோ கேளுங்கள். உங்களுக்காக எதையும் செய்யத் தயாராக இருக்கிறேன்” என்றார்.

“அப்படியென்றால் உன் குடும்பம், சொத்து, வீடு வாசல் எல்லாவற்றையும் உதறிவிட்டு என்னுடன் வந்து விடு” என்றார் சந்நியாசி.

வந்தவர் திகைத்தார். “சுவாமி... அந்த அளவுக்கு என் மனம் இன்னும் பக்குவம் அடையவில்லை. நான் இப்பொழுது நடத்திக்கொண்டிருக்கும் வியாபாரத்தை ஏற்றுக்கொள்ளும் அளவுக்கு என்மகனும் இன்னும் பக்குவப்படவில்லை” என்று இழுத்தார். இதை விளக்க அந்த சந்நியாசி ஒரு கதை சொன்னார்.

ஒரு குரங்கு சபையின் ஓரமாக இருந்து பிரசங்கம் கேட்டதாம். அதைக்கேட்டதும், தன் மனம் பக்குவம் அடைந்ததாக நினைத்தது. ஒரு பாறை மேல் போயி ருந்து தியானம் செய்ய ஆரம்பித்தது. அதற்கு ஒரு சந்தேகம் ஏற்பட்டது.

அதாவது, நான் இவ்வாறு பட்டினியாக இருந்தால் எனக்கு வேண்டிய உணவை தேடுவதற்கு மரம் தாவ முடியாமல் போய்விடுமோ என்ற சந்தேகம். இதனால், தொடர்ந்து தியானம் செய்யாமல் உடனே, ஓடிப்போய் ஒரு மரத்தில் ஏறி பழங்களை யெல்லாம் பறித்துவந்து ஒரு மூலையில் வைத்துவிட்டு மீண்டும் தியானம் செய்வதற்கு ஆரம்பித்தது. மறுபடியும் மனதில் ஒரு சந்தேகம்.

பட்டினியால் மிகவும் பலவீனம் அடைந்து மூலையில் இருக்கிற பழங்களை யெல்லாம் எடுத்துவந்து சாப்பிடுமளவிற்கு முடியாமல் போய்விட்டால் என்ன செய்வது என்று யோசித்தது.

திரும்பவும் போய் அந்தப் பழங்களை யெல்லாம் அள்ளிக்கொண்டு வந்து காலடியில் வைத்துக்கொண்டு மறுபடியும் தியானம் பண்ண ஆரம்பித்தது. கொஞ்ச நேரம் கழித்து, ஒரு பழத்தை எடுத்து வாயில் போட்டுக் கொண்டது. இதனால் வாயை அசைத்து தியானம் பண்ண முடியாமல் போய்விட்டது.

மனமும் அந்தப்பழத்தின் ருசியில் லயித்தது. உடனே எல்லாப்பழங்களையும் எடுத்து சாப்பிட ஆரம்பித்தது. வயிறுநிறைந்து விட்டது. பின், தியானம் செய்யும் எண்ணத்தையும் அடியோடு மறந்து அங்கேயே படுத்துத் தூங்க ஆரம்பித்தது. இதுதான் அந்த சந்நியாசி சொன்ன கதை.

மனதைக் கட்டுப்படுத்துவதென்பது சுலபமான விடயமல்ல. மனம் ஒரு குரங்கு மாதிரி என்று சொல்வார்கள். அதாவது, மனதையும் குரங்கையும் அடக்குவது என்பது சிரமமான காரியம்.

ஒருவன் ஒரு குரங்கை வளர்த்தான். அதை முறைத்துப் பார்த்தால், அது அடங்கி விடுமளவிற்கு பயிற்சியும் கொடுத்து வளர்த்தான். ஒருநாள் அவன் வீட்டுக்குப் போயிருந்தேன். நடுக்கவதத்தில் எதிரும் புதிருமாக இரண்டு பேரும் உட்கார்ந்திருந்தனர்.

இருவரும் ஒருவரை யொருவர் முறைத்துப்பார்த்துக் கொண்டிருந்தனர். அவர்களுக்கு நடுவில் ஒரு வாழைப்பழம் இருந்தது. அந்த வாழைப்பழத்தை எடுக்கவிடாமல் குரங்கைக் கட்டுப்படுத்திக் கொண்டிருந்தான் அவன்.

நான் அவன் காதோரமாக போய், “பழத்தை எடுக்க முடியாத அளவுக்கு அந்தக்குரங்கை பார்வையால் கட்டுப்படுத்துகிறீங்க போலிருக்கே!” என்றேன்.

அப்படியல்ல, இப்பொழுது அந்தக் குரங்கு தான் என்னைக் கட்டுப்படுத்திக் கொண்டிருக்கிறது. பழத்தை நான் தொட்டால் அது என் மீது பாய்ந்து குதறி விடும். அதனால், அந்த பழத்தை எப்படி எடுப்பதென்று யோசனை செய்துகொண்டிருக்கிறேன் என்றான்.

ரென்கச்சி கோ சுவாமிநாதன்

பெரும் வன்முறைகள் இடம்பெற்ற 4 தொகுதிகளில் மீள்வாக்குப்பதிவு நடத்த உத்தரவிட வேண்டும்

தேர்தல் ஆணையாளரிடம் கண்காணிக்கும் நிலையம் கோரிக்கை

(கொழும்பு)

கிழக்கு மாகாண சபைத் தேர்தலில் வன்முறைகளும் மோசடிகளும் அதிகமாக பதிவு செய்யப்பட்ட நான்கு தொகுதிகளில் வாக்குப்பதிவு இரத்துச் செய்யப்பட்டு மீண்டும் வாக்களிப்பு நடத்தப்பட உத்தரவிடப்பட வேண்டும் என தேர்தல் ஆணையாளரிடம் தேர்தல் வன்முறைகளைக் கண்காணிக்கும் நிலையத்தின் இணை ஏற்பாட்டாளர் கலாநிதி பாக்கியசோதி சரவணமுத்து கோரிக்கை விடுத்துள்ளார்.

மபக்களப்புமாவட்டத்தின்வாழைச்சேனை, காத்தான்குடி ஆகிய தொகுதிகளிலும் அம்பாறை மாவட்டத்தின்

பொத்துவில் தொகுதியிலும் திருகோணமலை மாவட்டத்தின் திரியா தொகுதியிலும் வாக்களிப்பு இரத்துச் செய்யப்பட்டு மீள்வாக்களிப்புக்கு உத்தரவிடப்பட வேண்டும் என அவர் குறிப்பிட்டார்.

கிழக்கு மாகாண சபைத் தேர்தல்கள் நடைபெற்ற விதம் தொடர்பில் ஆழ்ந்த கரிசனை கொண்டுள்ளதாக தெரிவித்த அவர் அங்கு இடம்பெற்ற வன்முறைகள் மற்றும் மோசடிகள் என்பன தேர்தலின் இறுதி முடிவுகளைப் பாதித்துள்ளதாகவும் சுட்டிக்காட்டினார். கொழும்பில் நேற்றுப் பிற்பகல் இடம்பெற்ற ஊக்கவியலாளர் மாநாட்டிலேயே அவர் இந்த

விடயங்களைத் தெரிவித்தார். அங்கு தொடர்ந்து கருத்துத் தெரிவித்த அவர் மேலும் கூறியதாவது,

கிழக்கு மாகாண சபைத் தேர்தல் வாக்களிப்பு இடம்பெற்ற தினத்தன்று தேர்தல் வன்முறைகளைக் கண்காணிக்கும் நிலையத்திற்கு 64 வன்முறைச் சம்பவங்கள் தொடர்பான முறைப்பாடுகள் கிடைத்துள்ளன. இவற்றில் 48 சம்பவங்கள் பெரும் வன்முறைகள் என்ற வகையிலும் 18 சம்பவங்கள் சிறிய சம்பவங்கள் எனவும் வகைப்பட்டுள்ளன. பெரும் வன்முறைச் சம்பவங்களில் ஆளமாறாட்டமே அதிகளவில் பதிவு செய்யப்பட்டுள்ளது. (அ-5)

அக்ஷன் பெய்ம் ஊழியர்கள் கொல்லப்படமை குறித்து எந்தத் தகவல்களையும் இன்றுவரையில் அறியேன்

மூதூர் பொலிஸ் நிலைய பதில் பொறுப்பதிகாரி சாட்சியம்

அரசாங்கப் பற்றி தொண்டுநிறுவனமான அக்ஷன் பெய்ம் ஊழியர்கள் 17 பேர் கடந்த 2006 ஆகஸ்ட் மாதம் சுட்டுக்கொல்லப்பட்டது தொடர்பில்

லான எந்தவொரு விபரங்களையும் தான் இன்றுவரையில் அறிந்திருக்கவில்லை என சம்பவதினத்தன்று மூதூர் பொலிஸ் நிலையத்தில் பதில் பொறுப்பதிகாரியாக கடமைபற்றிய பொலிஸ் அதிகாரி ஒருவர் ஜனாதிபதி ஆணைக்குழு முன்னிலையில் சாட்சியமளித்தார்.

பாரதூரமானமனித உரிமைமீறல்கள் தொடர்பில் உண்மையைக் கண்டறியும் வகையில் ஜனாதிபதியினால் நியமிக்கப்பட்ட ஆணைக்குழு விசாரணைகள் நேற்று முன்தினம் பண்டார நாயக்க ஞாபகார்த்த சர்வதேச மாநாட்டு மண்டபத்தில் இடம்பெற்றன. இதன்போது சிவில் அமைப்பு சார்பில் ஆஜராகியிருந்த சட்டத்

தரணி நீல்டயல் சாட்சியை குறுக்கு விசாரணை செய்தபோதே அவர் மேற்கண்டவாறு சாட்சியமளித்தார்.

அக்ஷன் பெய்ம் சட்டத்தரணி கே. எஸ். ரட்ணவேலன், இராணுவத் தரப்பு சட்டத்தரணி கோமின் தயா சிறி, அரசு தரப்பு சி.ஜே.டி. சட்டத்தரணி துலிப் ஜெயகொடி ஆகியோரும் சாட்சியை குறுக்கு விசாரணை செய்தனர். சாட்சியான பொலிஸ் அதிகாரி மேலும் கூறியதாவது,

மூதூர் நகரப் பாதுகாப்புக்கென 156 உண்காவல் படையினரும் 223 பொலிஸ் உத்தியோகத்தர்களும் கடமையில் ஈடுபடுத்தப்பட்டிருந்தனர். பாதுகாப்பு சோதனைச் சாவடிகள் பலவும் அமைக்கப்பட்டிருந்தன. இந்த சந்தர்ப்பத்தில் 2006 ஆம் ஆண்டு ஆகஸ்ட் முதலாம் திகதி மூதூரில் மோதல்கள் ஆரம்பித்த அதே வேளை, எம்.பி.டெய்யானதொட்புகள் அன்றைய தினம் காலை 11 மணி யளவில் துண்டிக்கப்பட்டிருந்தன.

புலிகளின் மோட்டார் தாக்குதல்களில் நகர பொலிஸ் காவலர்கள் முற்றாக அழிக்கப்பட்டது. அத்துடன் இந்த தாக்குதல்கள் 2, 3 ஆம் திகதிகளிலும் தொடர்ந்தவண்ணமிருந்தன. இதனால் எமது பாதுகாப்பு படையினரில் 6 பேர் கொல்லப்பட்டிருந்தனர். மேலும் 20 க்கும் அதிகமானோர் காயங்களுக்குள்ளாகினர். தொலைத் தொடர்புகள் துண்டிக்கப்பட்டிருந்ததால் மூதூர் நகர பொலிஸ் காவலர்கள் தாக்கப்பட்ட விடயத்தை அங்கு பொறுப்பில் இருந்த பொலிஸ் அதிகாரி சூத்சந்திரமோட்டிரோலா டி.டி.யோ போன் மூலமாகவே தெரிவித்தார்.

மூதூர் நகரத்தில் தாக்குதலை நடத்திய புலிகள் நகரத்தை தமது கட்டுப்பாட்டுக்குள் வைத்திருந்தனர். இந்த சந்தர்ப்பத்தில் மின்சாரம், தொலைத்தொடர்பு அனைத்தும் துண்டிக்கப்பட்டிருந்தன. தண்ணீர் மற்றும் உணவுத் தட்டுப்பாடும் நிலவியது. இதன் பின்னர் மூதூர் நகரப் பாதுகாப்புக்கென மூன்றாம் திகதி பி.பி.2 மணியளவில் இராணுவத்தினர் வந்து சேர்ந்தனர். மூதூர் பொலிஸ் நிலையத்திற்கு வந்த இராணுவத்தினர் 4 ஆம் திகதி அதி காலை 4 மணியளவில் பொலிஸ் நிலையத்திலிருந்து சென்றுவிட்டனர்.

முதலாம் திகதி முதல் நான்காம் திகதி வரையில் மூதூரின் நிலைமைகள் மோசமாக இருந்தமையால் அன்றைய தினங்களில் இடம்பெற்ற சம்பவங்கள் குறித்த பொலிஸ் அறிக்கைகள் 5 ஆம் திகதியே பதிவு செய்யப்பட்டன. இந்த சந்தர்ப்பத்தில் உண்காவல் படையினராக கடமையில் இருந்தவர்களது வீடுகளும் புலிகளின் தாக்குதல்களுக்கு இலக்காகியிருந்தன. ஆனாலும் அவர்களை

வீடுகளுக்கு செல்ல நான் அனுமதிக்கவில்லை என அக்ஷன் பெய்ம் சட்டத்தரணி கே. எஸ். ரட்ணவேலன் கேட்ட கேள்விகளுக்குப் பதிலளித்தார். இதன் பின்னர் சிவில் அமைப்பு சட்டத்தரணி நீல்டயலின் குறுக்கு விசாரணையின் போது பதிலளிக்கையில், மூதூர் பொலிஸ் நிலைய பொறுப்பதிகாரி பாதுகாப்பு விடயம் சம்பந்தமான பேச்சுவார்த்தையொன்றுக்காக 2006 ஆகஸ்ட் முதலாம் திகதி திருகோணமலைக்கு சென்றிருந்ததால் அன்றிலிருந்து அவர் மூதூருக்கு திரும்பிய 4 ஆம் திகதி வரையில் மூதூர் பொலிஸ் நிலைய பதில் பொறுப்பதிகாரியாக நான் கடமையேற்றிருந்தேன்.

மேலும் 2006 பெப்ரவரி 8 ஆம் திகதி முதல் மூதூரில் இருந்த மையால் மூதூர் குறித்த போதிய அனுபவமும் எனக்கு இருந்தது. மூதூர் பொலிஸ் நிலையத்திலிருந்து சுமார் ஒருகிலோமீட்டர் தொலைவிலேயே அக்ஷன் பெய்ம் அரசு சார்பற்ற தொண்டு நிறுவனம் அமைந்திருக்கின்றது. பாதுகாப்புக் காரணங்களுக்காக ரோந்து நடவடிக்கைகளின் போது அந்த அலுவலகம் அமைந்திருக்கும் பகுதிக்குச் சென்றிருக்கின்றேன். ஆனால் அவ் வலுவலகத்துக்குள் சென்றதில்லை.

மூதூரில் அமைந்துள்ள அக்ஷன் பெய்ம் அலுவலக ஊழியர்கள் கொல்லப்பட்ட விடயம் அங்கு கடமையில் ஈடுபடுத்தப்பட்டிருந்த பாதுகாப்பு அதிகாரிகள் உடலாக தெரிந்து கொண்டேன். அது ஆகஸ்ட் நான்காம் திகதிக்குப் பின்னராகும். அதேவேளை திருகோணமலைக்குச் சென்றிருந்த மூதூர் பொலிஸ் நிலைய பொறுப்பதிகாரி நான்காம் திகதி பொலிஸ் நிலையத்திற்கு திரும்பியிருந்தார்.

அன்றைய தினமே ஊழியர்கள் கொல்லப்பட்டதைத் தெரிந்து கொண்டிருந்தாலும் அதன் விசாரணை நடவடிக்கைகள் எனது சார்பில் இடம்பெறவில்லை. இவ்விசாரணைகளுக்கென எமது பொலிஸ் நிலையத்தில் இயங்கும் குற்றத்தடுப்பிவிடுகுழு ஒன்றை நியமித்திருந்தது. இருப்பினும் மூதூரில் கொல்லப்பட்ட அக்ஷன் பெய்ம் ஊழியர்கள் தொடர்பில் எந்தவொரு விபரங்களையும் இது வரையில் நான் அறிந்திருக்கவில்லை என்றார்.

இராணுவத்தரப்பு சட்டத்தரணி கோமின் தயா சிறியின் கேள்விகளுக்கு பதிலளித்த அவர், மூதூரில் அமைந்துள்ள அக்ஷன் பெய்ம் அலுவலகத்தில் தங்கியுள்ள ஊழியர்களுக்கு பாதுகாப்பு வழங்குமாறு கொழும்பு மற்றும் திருகோணமலை பிரதான அலுவலகங்களில் இருந்து எந்த அறிவிப்பும் எமக்கு வழங்கப்படவில்லை என்றார். (அ-5)

இராசிபலன்	
14.05.2008	
(வைகாசி 01, புதன்கிழமை)	
பூரம் முன்னிரவு	06.51 மணிவரை
தசமி பின்னிரவு	01.47 மணிவரை
இராசுகாலம்	11.53-01.23 மணிவரை
சுபநேரம்	04.23-05.53 மணிவரை
மேடம்	வியாபார விருத்தி, சிறுவியாதி, சொத்துப் பிணக்கு, தனவிரயம்.
கூடம்	கல்வியில் ஆர்வம், சுபசெலவு, தாய்வழி உறவு, மனச்சஞ்சலம்.
பூவும்	கூட்டுமுயற்சி, பிரயாண நன்மை, போசனசுகம், சுபநிகழ்வு.
கூடகம்	கடினவார்த்தை, வேலைச்சுமை, மரியாதைக்குறைவு.
சிங்கம்	ஜனவசியம், பெரியோர் சந்திப்பு, தேகநலன், தெய்வசிந்தை.
கன்னி	அமைதிக்குறைவு, சுபசெலவு, கௌரவக்குறைவு, முயற்சிதாமதம்.
துலாம்	தனலாபம், காரிய அனுசூலம், மனமகிழ்ச்சி, நண்பர்கள் சந்திப்பு.
விருச்சி	நிலைமாற்றம், அதிகாரம், கடின உழைப்பு, போசனசுகம்.
கனுசு	புதிய திட்டமிடல், செய்தொழில் விருத்தி, வீண்பயம், முயற்சிதாமதம்.
மகரம்	வாகனபயம், எதிரிகள் தொல்லை, காரியதடங்கல், பிறருக்கு உதவுதல்.
கும்பம்	நல்ல வரவேற்பு, குடும்ப மகிழ்ச்சி முயற்சி பலிதம், தீர்ப்பயணம்.
மீனம்	நல்ல சம்பவம், முயற்சி சைகாடும், தேகநலன், பாராட்டு.
வளவன்	

அலங்கார உற்சவம்

(யாழ்ப்பாணம்)

வண்ணார்பண்ணை கில்லன் ஒழுங்கமைக்கப்பட்ட அலங்கார உற்சவம் 16ஆம் திகதி வெள்ளிக் கிழமை பகல் 12 மணிக்கு கொடியேற்றத்துடன் ஆரம்பமாகி தொடர்ந்து 15 தினங்கள் நடைபெறவுள்ளது.

20ஆம் திகதி செவ்வாய்க்கிழமை சப்பறமும் 28ஆம் திகதி புதன்கிழமை குதிரைவாகனமும், 29ஆம் திகதி வியாழக்கிழமை தேர்த்திருவிழாவும், 30ஆம் திகதி வெள்ளிக் கிழமை தீர்த்தோற்சவமும் இடம்பெறும். (அ-7)

பிரிவுபசார விழா

(யாழ்ப்பாணம்)

வலிதென்மேற்கு பிரதேசசபையின் மானிப்பாய் கிராம உப அலுவலக பிரிவுபசார விழா அலுவலக பொறுப்பதிகாரி ச.சந்திரம வலி தலைமையில் மானிப்பாய் கிராம உப அலுவலகத்தில் (ஆணைக்கோட்டை) இன்று புதன்கிழமை பிற்பகல் 2 மணிக்கு நடைபெறவுள்ளது.

பிரதம விருந்தினராக வலி தென் மேற்கு பிரதேச சபை செயலாளர் திருமதி பு.சிவலிங்கம் கலந்துகொள்ளவுள்ளார். விழா நாயகிகளாக ஓய்வுபெற்ற ஆயுள்வேத வைத்திய கலாநிதி செல்வி. எஸ். கே. துரைராசா, உயர் தொழில் நுட்ப நிறுவன பயிலுனர் செல்வி ரி. அபிராமி ஆகியோர் கௌரவிக்கப்படவுள்ளனர்.

வாழ்த்துரையினை ஆயுள்வேத வைத்திய கலாநிதி செல்வி ச.சபாரட்ணம், நூலகர் ம.வி. குணா என்பர் ஆகியோர் வழங்கவுள்ளனர்.

தொடர்ந்து ஆணைக்கோட்டை பொது நூலகத்தைச் சேர்ந்த செல்வி க. இராசலட்சுமி யின் கவிதையும், சி. என். எச். சாள்ஸ்ஸின் வாழ்த்துப்பாடலும் இடம்பெறும். (இ)

நவாலி மகாவித்தியாலயத்தில் உயர்தர வகுப்பு ஆரம்பம்

நவாலி மகா வித்தியாலயத்தில் கடந்த ஏப்ரல் மாதம் 30 ஆம் திகதி முதல் க. பொ. த. உயர்தர கலைப்பிரிவு வகுப்பு ஆரம்பிப்பதற்கு வடமாகாண கல்வி அமைச்சிடம் இருந்து அனுமதி கிடைத்துள்ளதாக வித்தியாலய அதிபர் இ. வசந்தகுமார் தெரிவித்துள்ளார். (இ)

சமூகமளிக்கவும்

தேசிய கல்வி நிறுவக 3ஆம் வருட கல்வி மாண்பு பரீட்சை எழுதிய சகல ஆசிரியர்கள் மற்றும் விளிவுரையாளர்களை எதிர்வரும் 17ஆம் திகதி சனிக்கிழமை காலை 9.30 மணிக்கு யாழ்ப்பாணம் இந்துக் கல்லூரி நிலையத்தில் சமூகமளிக்குமாறு பிராந்திய இணைப்பாளர் திருமதி த. விஸ்வநாதன் கேட்டுக் கொண்டுள்ளார். (இ)

விழிப்புணர்வு நாடக ஆற்றுகை

வட்டுக்கோட்டை அபிவிருத்தி நிறுவனத்தின் அனுசரணையுடன் அரசாங்கச் செயற்பாட்டு இயக்கத்தினால், கல்வி விழிப்புணர்வு நடும் நாடக ஆற்றுகை 15ஆம் திகதி வியாழக்கிழமை 3 மணிக்கு வட்டு தெற்கு முதலி கோவிலடி, இன்பச்சேலை செம்பாட்டான் ஆகிய கிராமங்களைமையப்படுத்தி முதலி கோவிலடியில் (1/165) நடைபெறவுள்ளது. இக்கிராமங்களில் சிறுவர் பாடசாலை இடைவிலகல், சிறுவர் துஷ்பிர யோகங்கள் அதிகரித்துக் காணப்படுவது கவலைக்குரிய விடயமாகும்.

இந்நிகழ்வில் கிராம சேவகர், சமுர்த்தி உத்தியோகத்தர், அகவொளி நிறுவன உள்ள ஆற்றுப்படுத்துனர்கள், அம்பாள் சனசமூக நிலையத் தலைவர் மற்றும் வட்டு கார்த்திகேய வித்தியாசாலை அதிபர் நா. சிவசுப்பிரமணியம், வட்டு மேற்கு அமெரிக்கன் மிசன் பாடசாலை அதிபர் ஏ. ஸ்ரீபன் றெக்ஸ் ஆகியோர் கலந்துகொள்ளவுள்ளனர்.

ஆற்றுகையைத் தொடர்ந்து மக்களுடனான கலந்துரையாடலும் இடம்பெறவுள்ளது. (இ)

உடற்பயிற்சிப் போட்டி

(யாழ்ப்பாணம்)

கடந்த 10ஆம் திகதி சனிக்கிழமை சுண்ணாகம் ஸ்கந்தவரோதயாக் கல்லூரியில் நடைபெற்ற உடற்பயிற்சிப் போட்டியில், மானிப்பாய் மகளிர் கல்லூரி மாணவிகள் முதலாம் இடத்தையும், நவாலி மகாவித்தியாலய மாணவிகள் இரண்டாம் இடத்தையும் பெற்றுள்ளனர். (இ)

யாழ்ப்பாணத்தில் பயிற்சிசெய்கையையும் மர வளர்ப்பையும் ஊக்குவிக்க நடவடிக்கை

விவசாய வாழ்வாதார திட்டத்தின் கீழ் முன்னெடுப்பு

(யாழ்ப்பாணம்)

விவசாய வனவியல் வாழ்வாதார திட்டத்தின் கீழ் புத்தூர், சங்காணை, பருத்தித்துறை, கரவெட்டி, உரும்பிராய், உடுப்பிட்டி மற்றும் சண்டிலிப்பாய் விவசாய போதனாசிரியர் பிரிவுகளுக்கு உயர்தர மரங்கள் வழங்கப் பட்டவுள்ளன.

இதன் பிரகாரம் மேற்படி பிரிவுகளிலுள்ள தெரிவுசெய்யப்பட்ட சுமார் 50 வீடுகள், பாடசாலைகள், தேவாலயங்கள் என்பனவற்றில் நாட்டுவதற்கு தலா 12 மரங்கள் வீதம் கையளிக்கப்பட்டவுள்ளன.

வர்த்தக ரீதியான மாமரச் செய்கை திட்டத்தின் கீழ் 100 பேர் தெரிவுசெய்யப்பட்டு ஒவ்வொரு குடும்பத்திற்கும் 16 நல்லின ஒட்டு மாமரக்கன்றுகள் கையளிக்கப்பட்டு பராமரிப்புதற்கான உதவிகள், உற்பசனைகள், தொழில் நுட்ப ஆலோசனைகள் என்பனவும் வழங்கப் பட்டவுள்ளன.

விதைகள் உற்பத்தியில் ஈடுபடும் விவசாயிகளை வலுப்படுத்தும் திட்டத்தின் பிரகாரம்

ஆறு விவசாயிகள் அமைப்புகளுக்கு நெல் அறுவடை இயந்திரம் 60 அடிக்கும் இயந்திர சாதனத் தொகுதியும் தொழில்நுட்ப ஆலோசனையும் வழங்கப்பட்டுள்ளன.

மேற்படி திட்டங்கள் செயற்பாடுகள் தொடர்பாக யாழ்ப்பாணம் பிரதி விவசாய பணிப்பாளர் எஸ். சிவகுமார் கருத்துத் தெரிவிக்கையில், தொழில் அபிவிருத்திக்கான வாழ்வாதாரத்திட்டங்களிற்கு பெண்கள் தலைமை தாங்கும் குடும்பங்கள் வாழ்வாதார வசதிகள் குறைவான குடும்பங்கள் வருமானம் குறைவான குடும்பங்கள் திட்டச் செயற்பாடுகளை ஆர்வத்தோடு செயல் முறைப்படுத்தக் கூடிய குடும்பங்கள் என்பன தெரிவு செய்யப்பட்டுவருப்பதாகவும் கூறினார்.

வேள்விஷன் பிரதிநிதிகள் விவசாயப் போதனாசிரியர்கள் கிராம அலுவலர்கள் சமூக மட்ட உறுப்பினர்கள் ஆகியோர் இணைந்து மேற்படி திட்டங்களுக்கான பயனாளிகளை தெரிவு செய்யவுள்ளதாக அவர் மேலும் தெரிவித்தார். (அ-5)

சிறுவர்களின் பெற்றோர்களுக்கான கலந்துரையாடல்

(யாழ்ப்பாணம்)

சிறுவர் பாதுகாப்பு நிறுவனத்தினால் சுய தொழில் ஊக்குவிப்பு உதவி வழங்கப்பட்ட சிறுவர் இல்லத்திலிருந்து குடும்பத்தினருடன் மீளணைக்கப்பட்ட/சிறுவர் இல்ல அனுமதி தடுக்கப்பட்ட சிறுவர்களின் பெற்றோர்களுக்கு/

பாதுகாவலர்களுக்கென கலந்துரையாடல் 15ஆம் திகதி வியாழக்கிழமை காலை 10 மணி முதல் பி.ப. 2 மணிவரை யாழ்ப்பாணம் பட்டப்படிப்புக் கல்லூரி (யாழ்ப்பாணம்) சாலைக்கு முன்பாக நடத்தப்பட்டவுள்ளதாக சிறுவர் பாதுகாப்பு- இலங்கை அறிவித்துள்ளது. (அ)

சநிதீயான ஆச்சிரம வைகாசி விழாவும் துவிச்சக்கர வண்டி வழங்கும் நிகழ்வும்

(யாழ்ப்பாணம்)

சநிதீயான ஆச்சிரம சைவ கலை பண்பாட்டுப் பேரவையினால் வருடந்தோறும் நடத்தப்படும் வருடாந்த வைகாசிப் பெருவிழா எதிர்வரும் 16ஆம் திகதி வெள்ளிக்கிழமை நடைபெறவுள்ளது.

வழமையான காலை பூசை வழிபாட்டினைத் தொடர்ந்து சநிதீயான ஆச்சிரம மண்புத்திர சிறப்பு நிகழ்ச்சிகள் இடம்பெறும். இவ்விழாவில் பேராசிரியர் அ.சண்முகதாளின் சிறப்புச் சொற்பொழிவும், யாழ்ப்பாணம் நாதன்

கல்லூரி மாணவர்களின் கலை நிகழ்ச்சிகளும் இடம்பெறும்.

வறுமைக் கோட்டின் கீழுள்ள மாணவர்களுக்கான துவிச்சக்கர வண்டி வழங்கும் வைபவமும் முன்பள்ளிகளுக்கான கற்றல் உபகரணங்கள் வழங்கும் நிகழ்வும் இவ்விழாவின் போது இடம்பெறவுள்ளன.

அறுபத்து மூவர் குருபூசையுடன் விழா நிறைவடையும். இவ்விழாவினை முன்னிட்டு போக்குவரத்து சேவைகளுக்கும் ஒழுங்கு செய்யப்பட்டுள்ளன. (அ-5)

தரம் 7, 11 க்கான விசேட செயற்திட்டம்

(அல்வாய்)

வடமராட்சி கல்வி வலயத்தில் தரம் 7, தரம் 11 ஆகிய வகுப்புகளுக்கு மேற்கொள்ளப்படும் விசேட செயற்திட்டத்தின் கீழ், தரம் 7, தரம் 11 தமிழ் மொழிக்கான மதிப்பீடு 16ஆம் திகதி வெள்ளிக்கிழமையும், தரம் 11க்கான கணிதபாட மதிப்பீடு 30ஆம் திகதியும், சமூகக் கல்வி மதிப்பீடு 23 ஆம் திகதியும், விஞ்ஞானமும் தொழில்நுட்பமும் என்ற பாடத்திற்கான மதிப்பீடு 28ஆம் திகதியும் நடைபெறவுள்ளன.

இவற்றிற்கான செயலட்டைகள் மற்றும் மதிப்பீடுகளை குறிக்கப்பட்டுள்ள உத்தேசத் திகதிகள் முன்னரான வேலைநாட்களில்

கோடக்கல்வி அலுவலகத்தில் பெற்றுக்கொள்ளலாம்.

மதிப்பீட்டு புள்ளிகளையும் பகுப்பாய்வுப் படிவத்தையும் ஒருவார காலத்தினுள் வடமராட்சி வலய கல்வி அபிவிருத்திப் பிரிவிற்கு அனுப்பி வைக்குமாறு பிரதீக் கல்விப் பணிப்பாளர் செ. உதயகுமார் அறிவித்துள்ளார். (இ-19)



யாழ்ப்பாணம் செயற்கை வரைபடம்

தராசுகளுக்கு முத்திரையிடல்

(யாழ்ப்பாணம்)

யாழ்ப்பாணம் செயலக அளவீட்டு அலகுகளும், நியமங்களும் சேவைகளும் திணைக்களத்தால் நிறுவைகள், அளவைகள் நிறுக்கும் கருவிகள் முத்திரையிடப்பட்டு இருப்பதால் பின்வரும் திகதிகளில் நல்லூர் பிரதேச சபை, நல்லூர் உப அலுவலக பணி மனையில் மேற்படி வேலைகள் நடைபெறவுள்ளதாகவும் வர்த்தகர்கள், வியாபார நிலையத்தினர் தங்கள் தராசுகளுக்கு முத்திரையிட்டு கொள்ளுமாறும் நல்லூர் பிரதேச சபை செயலாளர் அறிவித்துள்ளார்.

மேற்படி வேலைகள் நடைபெற இருக்கும் திகதிகள், மே மாதம் 15, 16, 22, 23, 26, 27, 29 ஆகிய ஏழு தினங்கள் ஆகும். (இ)

விளையாட்டுப் போட்டி

நல்லூர் இந்து தமிழ் பெண்கள் பாடசாலை (நல்லூர் மங்கையற்கரசி வித்தியாலயம்) வருடாந்த இல்ல விளையாட்டுப் போட்டி இன்று புதன்கிழமை பி.ப. 2.30 மணிக்கு பாடசாலை மைதானத்தில் பாடசாலை அதிபர் மகேசன் கஜேந்திரன் தலைமையில் நடைபெறவுள்ளது. நிகழ்வில் நல்லூர் ஆதின முதல்வர் ஸ்ரீலக்ஷ்மீ சோமசுந்தர தேசிக ஞானசம்பந்த பரமாச்சாரியர் சுவாமிகள் ஆசிரியரை வழங்குவார்.

அத்துடன் பிரதம விருந்தினராக யாழ்ப்பாணம் கல்லூரி அதிபர் வி. கணேசராஜா, சிறப்பு விருந்தினர்களாக செங்குந்தா இந்துக்கல்லூரி அதிபர் ஆர். பாலகுமார், மங்கையற்கரசி வித்தியாலய முன்னாள் ஆசிரியர்களான திருச்செல்வம், செல்வி இ. தம்பையா ஆகியோர் கலந்து சிறப்பிக்கவுள்ளனர். (இ)

உலக புத்தக தினம்

(சாவகச்சேரி)

சாவகச்சேரி நகரசபை பொது நூலகம் உலக புத்தக தினத்தை முன்னிட்டு நடாத்தும் கருத்தரங்கு நாளை வியாழக்கிழமை மு.ப. 9 மணிக்கு நகரசபை மாநாட்டு மண்டபத்தில் செயலாளர் திருமதி கு. ஆறுமுகம் தலைமையில் நடைபெறவுள்ளது. நிகழ்வில் பிரதம நூலகர் திருமதி க. கணேசானந்தம் வரவேற்புரையும் சாவகச்சேரி மகளிர் கல்லூரி அதிபர் திருமதி சி. சிவநாதன் சிறப்புரையையும் பருத்துறை இராமகிருஷ்ண சாரதா ஆச்சிரமம் சுவாமி சித்ரபானந்தா விசேட உரையையும் வழங்கவுள்ளனர்.

தொடர்ந்து நடைபெறும் தொழில் சார் பாதுகாப்பு விழிப்புணர்வுக் கண்காட்சியும் கலந்துரையாடலும் நிகழ்வில் வட பிராந்திய மாவட்ட தொழிற்சாலை பரிசோதனைப் பொறியியலாளர் சி. மகேந்திரராஜன் கருத்துரை வழங்கவுள்ளார்.

அடுத்து இன்றைய உலகத்தைப் பெருமைப்படுத்த பொரிதும் சாதகமாக அமையக் கூடியது புத்தக வாசிப்பு? கணினிக் கல்வி? எனும் தலைப்பில் நடைபெறவுள்ள விவாத மேடையில் முன்பள்ளி ஆசிரியர்கள் விவாதிக்க சாவகச்சேரி ஹிபேக் கல்லூரி ஆசிரியர் ச. மார்க்கண்டு நடுவராக செயற்படுவார். (இ-29)

பயிற்சி நெறி

யாழ்ப்பாணத்தில் உள்ள அரசு திணைக்களங்களில் கடமைபுரியும் மத்திய மாகாண அமைச்சுக்களைச் சேர்ந்த அலுவலர்களுக்கு பயிற்சி நெறிகளை மேற்கொள்ளும் பொருட்டு மசவட்ட செயலகத்தினால் விபரங்கள் கோரப்பட்டுள்ளன.

இவ்விபரங்கள் கோரப்பட்ட கடிதங்கள் கிடைக்கப்பெறாத திணைக்களங்கள் மாவட்ட செயலக உதவி அரசாங்க அதிபர் (கு.பி) உடன் தொடர்பு கொள்ளுமாறு யாழ்ப்பாணம் அரசாங்க அதிபர் அறிவித்துள்ளார். (இ)



பருத்தித்துறை மெதடிஸ்த பெண்கள் உயர்தரப் பாடசாலை யின் நவோதயவார ஆரம்ப விழாவின் போது மாணவிகள் பெற்றோர்கள் சிரமதானத்தில் ஈடுபட்டிருப்பதைப் படத்தில் காணலாம்.

யுவராஜ் அணி அசத்தல் வெற்றி; அரையிறுதி வாய்ப்பையிழக்கிறது பெங்களூர் ரோயல் சலஞ்சர்ஸ்!

(மொகாலி)

மார்க்ஷின் அதிரடி அரைச்சதம் கைகொடுக்க யுவராஜ் தலைமையிலான கிங்ஸ் லெவின் பஞ்சாப் அணி சொந்த மண்ணில் 9 விக்ெட்டுக்களால் அபார வெற்றி பெற்றது.

இதில் தோல்வி அடைந்த ராவிட் தலைமையிலான பெங்களூர் ரோயல்ஸ் சலஞ்சர்ஸ் அணி தொடரின் 7-வது தோல்வியை சந்தித்து அரையிறுதிக்கு முன்னேறும் வாய்ப்பை இழந்தது.

இந்தியன் பிரிமியர் லீக் அமைப்பின் முதலாவது இருபது -20 தொடர் நடைபெற்று வருகிறது.

இத் தொடரில் நேற்று முன்தினம் இரவு மொகாலியில் நடைபெற்ற லீக் சுற்றின் 34-வது ஆட்டத்தில் யுவராஜ் சிங் தலைமையிலான கிங்ஸ் லெவின் பஞ்சாப் அணியும் ராவிட் தலைமையிலான பெங்களூர் ரோயல்ஸ் சலஞ்சர்ஸ் அணியும் மோதின.

இப்போட்டியில் நாணயச் சுழற்சியில்

வெற்றி பெற்று முதலில் துடுப்பெடுத்தாடிய பெங்களூர் ரோயல்ஸ் சலஞ்சர்ஸ் அணி நிர்ணயிக்கப்பட்ட 20 ஓவர்கள் நிறைவில் 8 விக்ெட்டுக்களை இழந்து 143 ஓட்டங்களை எடுத்தது.

இதில் மார்க் பெளச்சர் 32 பந்துகளில் (4 பவுண்டரிகள், ஒரு சிக்ஸர் உட்பட) 39 ஓட்டங்களையும் ராகுல் ராவிட் 29 ஓட்டங்களையும் மிஸ்பா உல் ஹக் 8 பந்துகளில் (3 பவுண்டரிகள், ஒரு சிக்ஸர் உட்பட) 21 ஓட்டங்களையும் ஹோலி 21 ஓட்டங்களையும் எடுத்தனர்.

பந்துவீச்சில் சிறிசாந்த் 3 விக்ெட்டுக்களையும் பியூஸ் சாவ்லா 2 விக்ெட்டுக்களையும் வீழ்த்தினர்.

பதினாறுக்கு 20 ஓவர்களில் 144 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய கிங்ஸ் லெவின் பஞ்சாப் அணி ஆரம்பத் துடுப்பாட்ட வீரர் மார்க்ஷின் அதிரடியான அரைச்சதத்தின் மூலம் 15.4 ஓவர்களில் ஒரு விக்ெட்டுடைமாத்திரம் இழந்து


144 ஓட்டங்களை எடுத்து 9 விக்ெட்டுக்கள் வித்தியாசத்தால் சிறப்பான வெற்றியைப் பெற்றது.

இதில் ஆட்டமிழக்காமல் மார்க்ஷ் 51 பந்துகளில் (9 பவுண்டரிகள், 2 சிக்ஸர்கள் உட்பட) 74 ஓட்டங்களையும் போமர்ஸ் பேச் 24 பந்துகளில் (3 பவுண்டரிகள் 2 சிக்ஸர்கள் உட்பட) 34 ஓட்டங்களையும் ஹோபர்ஸ் 27 ஓட்டங்களையும் எடுத்தனர்.

இப்போட்டியின் நாயகனாக மார்க்ஷ் தெரிவானார்.

இவ்வெற்றியின் மூலம் யுவராஜ் தலைமையிலான கிங்ஸ் லெவின் பஞ்சாப் அணி தான் ஆடிய 9-வது போட்டியில் 6-வது வெற்றியைப் பெற்று புள்ளிகள் அடிப்படையில் 2-வது இடத்துக்கு முன்னேறியது.

இதேவேளை தோல்வி அடைந்த ராவிட்



தலைமையிலான பெங்களூர் ரோயல்ஸ் சலஞ்சர்ஸ் அணி தான் விளையாடிய 9-வது ஆட்டத்தில் 7-வது தோல்வியைச் சந்தித்து புள்ளிகளின் அடிப்படையில் 8-வதும் இறுதியுமான இடத்திலுள்ளதுடன் பெரும்பாலும் அரையிறுதிக்கு செல்லும் வாய்ப்பை இழந்தது.

(5)

இன்றைய போட்டியில் சச்சின்?

(மும்பை)

ஐ.பி.எல். தொடரில் சென்னை சுப்பர் கிங்ஸ் அணிக்கெதிரான இன்றைய போட்டியில் மும்பை அணியின் தலைவர் சச்சின் டெண்டல்கர் முதல் முறையாக களமிறங்குவார்



எனத் தெரிகிறது. ஐ.பி.எல். தொடரில் மும்பை இந்தியன்ஸ் அணியின் தலைவராக நியமிக்கப்பட்ட சச்சின் காயம் காரணமாக இதுவரை எந்த போட்டியிலும் பங்கேற்க வில்லை. அவருக்குப் பதிலாக தற்போது போலக் அணித் தலைவர் பொறுப்பை வகித்து வருகிறார்.

காயத்திலிருந்து மீண்டு சச்சின் எப்போது விளையாடுவார். ஜெயசுர்யாவுடன் இணைந்து இவர் ஆட்டத்தை ஆரம்பித்தால் எப்படி இருக்கும் என கிரிக்கெற் ரசிகர்கள் ஆர்வமுடன் எதிர்பார்க்கிறார்கள். இந்நிலையில் தோனி தலைமையிலான சென்னை சுப்பர் கிங்ஸ் அணிக்கு எதிராக மும்பையில் இன்று

கொல்கத்தா அணிக்கு மீண்டும் அபராதம்

(புதுடில்லி)

தாமதமாக பந்துவீச்சிய கங்குலியின் கொல்கத்தா டைட் ரைடர்ஸ் அணிக்கு 40 ஆயிரம் அபராதம் விதிக்கப்பட்டுள்ளது. இந்தியன் பிரிமியர் லீக் (ஐ.பி.எல்) சார்பில் இருபது -20 தொடர் நடக்கிறது. ஐ.பி.எல். அமைப்பு, சர்வதேச கிரிக்கெற் சபை (ஐ.சி.சி.) விதிமுறைகளை பின்பற்றுகிறது. ஐ.சி.சி. விதிமுறைகளின்படி ஒரு ஓவர் தாமதமாக பந்து வீசினால் ரூ.20 ஆயிரம் அபராதம் விதிக்கப்படும். கடந்த 9ஆம் திகதி கொல்கத்தாவில் நடந்த 29ஆவது லீக் போட்டியில் கொல்கத்தா பெங்களூர் அணிகள் மோதின.

இதில் இரு அணிகளும் குறிப்பிட்ட நேரத்துக்குள் பந்துவீச்சத்தவற இரு அணிகளுக்கும் அபராதம் விதிக்கப்பட்டது. இதேபோல் நேற்று முன்தினம் ஐதராபாத்தில் நடந்த 32ஆவது லீக் போட்டியில் கங்குலி தலைமையிலான கொல்கத்தா டைட் ரைடர்ஸ் அணி, லக்ஸ் மண் வழிநடத்தும் டெக்கான் சார்ஜர்ஸ் அணியை வீழ்த்தியது.

இதில் குறிப்பிட்ட நேரத்துக்குள் கங்குலி அணி பந்துவீச தவறியது. இரண்டு ஓவர்களை வீசுவதற்கு கூடுதல் நேரம் எடுத்துக் கொண்டது. இதனால் போட்டி நடுவர் தலாட் அலி, கொல்கத்தா அணிக்கு ரூ.40 ஆயிரம் அபராதம் விதித்தார்.

நடக்கும் போட்டியில் சச்சின் விளையாடுவார் என மும்பை அணியின் பயிற்சியாளர் லால் சந்த் ரிஜ்புத் நம்பிக்கை தெரிவித்துள்ளார். இது குறித்து அவர் கூறியது, சச்சின் கடந்த இரண்டு நாட்களாக துடுப்பாட்ட பயிற்சியில் ஈடுபட்டு வருகிறார்.

அவர் இன்றைய போட்டியில் பங்கேற்பார் என்ற நாங்கள் நம்புகிறோம். அவர் விளையாடுவதற்கு முன்னரே எங்கள் அணி வெற்றி பெற ஆரம்பித்திருப்பது மகிழ்ச்சியளிக்கிறது. அவரும் வந்துவிட்டால் வீரர்கள் மேலும் புத்துணர்ச்சியுடன் விளையாடி மற்ற அணிகளுக்கு நெருக்கடி கொடுப்பார்கள். இவ்வாறு ரிஜ்புத் கூறினார்.

(5)

பெங்களூர் அணியின் தொடர் தோல்விக்கு அணித்தலைவர் டிராவிடரும் காரணம்

(புதுடில்லி)

பெங்களூர் ரோயல் சலஞ்சர்ஸ் அணியின் உள்விவகாரம் பூதாகரமாக வெடித்துள்ளது. வீரர்களின் தேர்வு விவகாரத்தில் டிராவிட் மற்றும் தலைமை நிர்வாகி சாரு சர்மாதனது விருப்பத்தை நிராகரித்து விட்டதாகவும் இதனால் தான் அணி தொடர் தோல்விகளை



சந்தித்து வருவதாகவும் அணியின் நிறுவனர் விஜய் மல்லையா புகார் தெரிவித்துள்ளார். மேற்கிந்தியத் தீவுகளில் நடந்த உலகக் கோப்பை தொடரில் இந்திய அணி தோல்வியடைய கபில் தேவ் சார்பில் இந்தியன் கிரிக்கெட் லீக் (ஐ.சி.எல்) அமைப்பு ஆரம்பிக்கப்பட்டது. இதற்குப் பதிலடி கொடுக்கும் வகையில் இந்தியன் கிரிக்கெற் சபை (பி.சி.சி.ஐ) இந்தியன் பிரிமியர் லீக் (ஐ.பி.எல்) அமைப்பை ஆரம்பித்தது. இவ் அமைப்பில் இடம் பெற்ற 8 அணிகளை இந்தியாவின் பிரபல நிறுவனங்கள் கோடீகளைக் கொட்டி வாங்கியது.

செலவு ரூ 500 கோடி : பெங்களூர் அணியை தொழிலதிபர் விஜய் மல்லையா சுமார் ரூபா 450 கோடி கொடுத்து வாங்கினார். தனது அணி வெற்றிகளை குவிக்க வேண்டும் என்ற எண்ணத்தில் வீரர்கள் ஏலத்திற்கு ரூ.44.60 கோடி செலவழித்தார். ஆனால் இவரது எதிர்பார்ப்பு நிறைவேறவில்லை. தற்போதைய தொடரில் பெங்களூர் சலஞ்சர்ஸ் அணி தொடர் தோல்விகளை சந்தித்து வருகிறது. அரையிறுதி வாய்ப்பை கிட்டத்தட்ட

நிறுவனர் மல்லையா ஆவேசம்

இழந்துவிட்டது. டெஸ்ட் போட்டியில் பங்கேற்கும் அணிபோல் மந்தமாக விளையாடுவதாகவும் விமர்சிக்கப்பட்டு வருகிறது. இதனால் அணியின் தலைமை நிர்வாகி பொறுப்பிலிருந்து சாரு சர்மா சமீபத்தில் நீக்கப்பட்டார். இவருக்குப் பதிலாக பிரிஜேஷ்படேல் பதவிக்கு வந்தார்.

டிராவிட் ஏமாற்றி விட்டார் : இந்நிலையில் அதன் நிறுவனர் மல்லையா, தோல்விக்கு அணித்தலைவர் டிராவிட் மற்றும் தலைமை நிர்வாகி சாரு சர்மா இருவரும் தான் காரணம். இவர்கள் நான் விரும்பிய அணியை தேர்வு செய்யவில்லை. என்னை ஏமாற்றிவிட்டனர் என பகிரங்கமாக குற்றம் சாட்டியுள்ளார்.

இது குறித்து மல்லையா அளித்த பேட்டியில், பெங்களூர் அணிக்கான வீரர்களை ஏலத்தில் எடுக்க, எனக்கு விரும்பமான பட்டியலை தாயார் செய்து வைத்திருந்தேன். ஆனால் அணித் தலைவர் டிராவிட் மற்றும் சாரு சர்மா இருவரும் இதை நிராகரித்து விட்டனர். டிராவிட் நட்சத்திர வீரர் என்பதால் அவருடைய கணிப்பு சரியாக இருக்கும் என்று நினைத்தேன். ஆனால் அது பொய்யாகி விட்டது. இரண்டாவது சுற்று ஏலத்தில் டிராவிட் பங்கேற்க வில்லை. பாகிஸ்தான் வீரர் மிஸ்பா -உல்-ஹக் கை தேர்வு செய்வதில் உறுதியாக இருந்தேன். இதனால் மிஸ்பா ஏலத்தில் எடுக்கப்பட்டார். மேலும் சில வீரர்களை தேர்வு செய்ய எண்ணினேன். ஆனால் சாரு சர்மா அதை நிறைவேற்ற விடவில்லை.

டெஸ்ட் அணி: இருபது -20 போட்டிகளில் வெற்றிபெற புதிய அணுகு முறை மற்றும் அதிரடி தேவைப்படுகிறது. ஆனால் பெங்களூர் அணியில் இருக்கும் வீரர்கள் அனைவரும் டெஸ்ட் போட்டியில் விளையாடுவதைப் போல் மந்தமாக விளையாடுகின்றனர். அணியின் தொடர் தோல்விக்கு காரணம் கேட்ட

போது வீரர்கள் ஒருங்கிணைந்து விளையாடத் தவறிவிட்டனர். பயிற்சி வசதிகள் சிறப்பாக இல்லை என சாக்கு போக்கு கூறப்பட்டது.



பொறுப்பில் வாத சாரு: சாரு சர்மாவுக்கு கிரிக்கெற் பற்றி நன்றாகத் தெரியும். அவர் அணியின் வெற்றிக்கு முக்கிய பங்காற்றுவார் என்ற எண்ணத்தில் தான் அவருக்கு தலைமை நிர்வாகிப் பதவி தந்தோம். ஆனால் அவர்

பொறுப்புடன் செயற்படவில்லை. இது தொடர்ந்தால் அணியின் நிலைமை மோசமாகி விடும் என்ற நிலைப்பில் தான் அவரை நீக்கினேன். தற்போதைய தலைமை நிர்வாகி பிரிஜேஷ்படேல் திறமையான நிர்வாகி. பெங்களூர் அணிக்கு தேவையான வசதிகளை சரியாகச் செய்து தரக்கூடியவர் அவர். கிரிக்கெற்றைப் பற்றி நன்றாகத் தெரிந்து வைத்துள்ளார். வெற்றி வேண்டும்:- பெங்களூர் அணிப் புள்ளிப்பட்டியலில் கடைசி இடத்தில் இருப்பதை நான் விரும்பவில்லை. அரையிறுதி வாய்ப்புக் கிடைப்பது கடினம் என்றாகி விட்ட நிலையில் அடுத்து வரும் போட்டிகளில் டிராவிட் சிறப்பாக விளையாடி அணிக்கு வெற்றிகளை பெற்றுத் தருவார் என எதிர்பார்க்கிறேன். கடைசி இடத்துக்கு அணியைக் கொண்டு செல்வது அவருக்கு பிடிக்காது என நினைக்கிறேன் இவ்வாறு மல்லையா கூறினார்.

(5)

சாமுவேல்ஸுக்கு 2 ஆண்டுகள் சர்வதேசப் போட்டிகளில் தடை

(போர்ட் ஆப் ஸ்பெயின்)

கிரிக்கெற், சூதாட்ட விவகாரத்தில் சிக்கிய மேற்கிந்திய தீவுகள் சாமுவேல்ஸுக்கு சர்வதேச போட்டிகளில் விளையாட 2 ஆண்டுகள் தடை விதிக்கப்பட்டுள்ளது.

மேற்கிந்திய தீவுகள் அணியின் சகலதுறை வீரர் மார்க்லன் சாமுவேல்ஸ் கடந்த ஆண்டு ஜனவரியில் மேற்கிந்திய தீவுகள், இந்தியா அணிகள் விளையாடிய நாக்பூர் ஒருநாள் போட்டியின் போது இவர் மேற்கிந்திய அணி பற்றிய தகவல்களை இந்திய புகை முகேஷ் கோசார் என்பவருக்கு ரகசியமாக தெரிவித்ததாக சூதாட்ட புகார் எழுந்தது.

இதையடுத்து இவர் மீது வழக்கு தொடரப்பட்டது. இதை விசாரித்த மேற்கிந்திய தீவுகள் கிரிக்கெற் சபை ஒழுங்கு விசாரணைக்குழு இவருக்கு இரண்டு ஆண்டு சர்வதேச கிரிக்கெற் போட்டிகளில் பங்கேற்க தடைவிதித்துள்ளது.



(5)

யாழ்ப்பாணக் குடாநாட்டின் அபிவிருத்திக்கு

11 கோடி ரூபாவிலைச் செலவிட நடவடிக்கை

(கொழும்பு)

யாழ்ப்பாணத்தில் அபிவிருத்திக்கு மகிந்த சிந்தனையின் கீழ் 11 கோடி ரூபாவிலைச் செலவிடவும் குடாநாட்டில் வெற்றிடமாகவுள்ள 46 சமுர்த்தி முகாமையாளர்கள் மற்றும் 308 சமுர்த்தி உத்தியோகத்தர்களுக்கான வெற்றிடங்களை நிரப்புவதற்கும் அமைச்சரும் ஈ.பி.டி.பியின் செயலாளருமான வடமா காணத்திற்கான விசேட செயற்திட்டக் குழுவின் தலைவருமான டக்ளஸ் தேவானந்தாவின் தலைமையில் நடைபெற்ற கூட்டத்தில் தீர்மானிக்கப்பட்டுள்ளது.

கடந்த வியாழக்கிழமை நடைபெற்ற இக் கூட்டத்தில் யாழ்ப்பாண அரசாங்க அதிபர், அமைச்சுக்களைச் சேர்ந்த செயலாளர்கள் ஆகியோர் கலந்து கொண்டனர். இது குறித்து ஈ.பி.டி.பி. விடுத்துள்ள அறிக்கையில் தெரிவிக்கப்பட்டுள்ளதாவது,

தற்போது வீடமைப்பு அபிவிருத்தி அதிகார சபையின் நிர்வாகத்திலுள்ள நாவற்குழி மாதிரி வீடமைப்புத் திட்டமானது, இது அமைந்துள்ள காணியுடனும் 168 வீடுகளுடனும் யாழ்ப்பாண அரசாங்க அதிபரிடம் கையளிக்கப்படும் எனத் தீர்மானிக்கப்பட்டது.

இந் நடவடிக்கை மூலம் வடக்கு மக்களுக்கான சிறப்பு நிர்வாகத்தின் வழிநடத்தலின் மூலம் அக் குடியேற்றத் திட்ட மக்களின் வாழ்வாதாரத் தேவைகளை நிறைவேற்றும் நடவடிக்கைகள் துரிதமாக முன்கொண்டு செல்லப்படவிருப்பது முக்கிய விடயமாகும்.

யாழ்ப்பாணத்தில் வறுமைக் கோட்டின் கீழ் வசிக்கும் மற்றும் போர் அனர்த்தங்களினால் இடம்பெயர்ந்த மக்களே இவ் வீடமைப்புத் திட்டத்தில் வசித்து வருவது பிரதான விடயமாகும்.

தேச நிர்மாண மற்றும் பெருந்தோட்ட உட்கட்டமைப்பு அமைச்சானது நாவற்குழி வீடமைப்புத் திட்ட அபிவிருத்திக்குப் 10 கோடியே 5 இலட்சத்து 62 ஆயிரத்து 500 ரூபாயினை வழங்கவும் ஒப்புதல் அளித்துள்ளது.

மற்றும் நாவற்குழி வீடமைப்புத் திட்டத்தில் வாழும் 168 குடியிருப்புகளுக்கும் சுயதொழில் உண்குவிப்புத் திட்டத்திற்காகத் தலா 30 ஆயிரம் ரூபா வீதம் 50 இலட்சத்து 40 ஆயிரம் ரூபா செலவிடவும் இணக்கம் காணப்பட்டுள்ளது.

இதேவேளை ஒதுக்கப்பட்டிருக்கும் 10 கோடியே 5 இலட்சத்து 62 ஆயிரத்து 500 ரூபா நிதியின் மூலம் நாவற்குழி மாதிரிக் கிராமத்தில் கூட்டுறவுக் கிளை, உபதபால் நிலையம், சுகாதார நிலையம், முன்பள்ளி, சனசமூக நிலையம், பொதுமண்டபம், மாதர் சங்கக் கட்டடம், விளையாட்டு மைதானம் மற்றும் மத வழிபாட்டுத் தலங்கள் என்பன அமைக்கப்படுவதற்கான தீர்மானங்களும் இக் கூட்டத்தில் எடுக்கப்பட்டிருந்தது.

நாவற்குழி வீடமைப்புத் திட்டத்தை மீள இயங்க வைப்பதற்கான அமைச்சரவைப் புத்திரத்தினைச் சமர்ப்பித்து அதற்கான அங்கீகாரத்தினையும் செயலாளர் நாயகமும்

அமைச்சருமான டக்ளஸ் தேவானந்தா பெற்றிருந்தார் என்பது குறிப்பிடத்தக்க விடயமாகும்.

அமைச்சர் டக்ளஸ் தேவானந்தா, புனர்வாழ்வு அமைச்சராக இருந்தபோது வழங்கப்பட்ட வேலைவாய்ப்புக்களில் இதுவரை நிரந்தர நியமனங்கள் பெறப்படாமல் இருக்கும் நிலைமைகள் குறித்து விசேடமாக இக் கூட்டத்தில் ஆராயப்பட்டது.

இது குறித்து நிரந்தர நியமனங்கள் வழங்கப்படுவதற்கான அமைச்சரவைப் புத்திரத்தினை அமைச்சர் டக்ளஸ் தேவானந்தா அமைச்சரவை அங்கீகாரத்திற்காகச் சமர்ப்பித்திருந்தார்.

இக் கூட்டத்தின்போது கருத்துத் தெரிவித்திருந்த தேச நிர்மாணம் மற்றும் பெருந்தோட்ட உட்கட்டமைப்பு அமைச்சின் செயலாளர் டி.பி.டி.கே. குமாரசிபி, ஜனாதிபதி மகிந்த ராஜபக்ஷ இதற்கான அமைச்சரவை அங்கீகாரத்திற்கு ஒப்புதல் வழங்கியுள்ளதாகத் தெரிவித்திருந்தார்.

இதன் பிரகாரம் மேற்குறிப்பிட்டதுபோல இதுவரை நிரந்தர நியமனம் பெறப்படாதவர்களுக்கு விரைவில் நிரந்தர நியமனங்களை வழங்குவதற்கான தீர்மானமும் இக் கூட்டத்தின்போது இயற்றப்பட்டிருந்தது.

குடாநாட்டுக்கு நிதி ஒதுக்கீடு

வடக்குக் கிழக்கு உட்பட இலங்கைத் தீவு எங்கும் முன்னெடுக்கப்பட்டு வரும் மகிந்த சிந்தனையின் அடிப்படையிலான அபிவிருத்தித் திட்டத்தின் அடிப்படையில் யாழ்ப்பாணத் திற்கான நிதி ஒதுக்கீடு குறித்து இக் கூட்டத்தின்போது ஆராயப்பட்டது.

யாழ்ப்பாண அபிவிருத்திக்கென மகிந்த சிந்தனையின் கீழ் 11 கோடி ரூபாவிலைச் செலவிடவும் இக் கூட்டத்தில் இணக்கம் காணப்பட்டுள்ளமை முக்கிய விடயமாகும். அத்துடன் தேசிய எழுச்சித் திட்டத்திற்கு 9 கோடி ரூபாவிலை வழங்குவதுடன் தேச நிர்மாணம் மற்றும் பெருந்தோட்ட உட்கட்டமைப்பு அமைச்சின் உட்கட்டமைப்பு அமைச்சின் கிராம எழுச்சித் திட்டத்திற்கு 18 கோடி ரூபாவும் ஒதுக்கீடு செய்யப்பட்டது.

இத் திட்டங்கள் அனைத்தும் சிறப்பாக முன்னெடுக்கப்படும்போது இதன் முன்னேற்றத்தினைத் தொடர்ந்து மிகுதி நிதியான 27 கோடி ரூபாவிலை மேலும் வழங்கவும் இணக்கம் காணப்பட்டுள்ளது.

யாழ்ப்பாணத்திற்கு ஒதுக்கி வைக்கப்பட்டிருக்கும் இந் நிதி மூலம் வீதிகள் அமைத்தல், வீதிகள் திருத்த வேலைகளை முன்னெடுத்தல், குடிநீர், சுகாதாரம், கல்வி, பொதுமண்டபங்கள் அமைத்தல், சனசமூக நிலையங்களுக்கு நிதி வழங்குதல், சுகாதாரம் மற்றும் தொழிற்துறை சார்ந்த விடயங்கள் என மக்களின் வாழ்வியல் உரிமைகளைப் பாதுகாக்கும் திட்டங்களை முன்னெடுப்பதற்கான தீர்மானங்கள் இயற்றப்பட்டிருந்தன.

சமுர்த்தி நிவாரணத் திட்டம்

யாழ்ப்பாண சமுர்த்தி விடயங்கள் குறித்தும் இக் கூட்டத்தில் ஆராயப்பட்டுள்ளதுடன் வெற்றிடமாகவுள்ள 46 சமுர்த்தி முகாமையாளர் வெற்றிடங்களையும் 308 சமுர்த்தி உத்தியோகத்தர் வெற்றிடங்களையும் நிரப்பவும் இணக்கம் காணப்பட்டுள்ளது.

அத்துடன் சமுர்த்தி நிவாரணமாக உணவு முத்திரை பெறுவோர் குறித்து மாறிவரும் விலைவாசி அதிகரிப்பினைக் கருத்தில் கொண்டு சமுர்த்தி நிவாரணம் பெறுவோருக்குத் தகுந்த முறையில் நிவாரண வழங்கல் முறையினை மேற்கொள்ள வேண்டும் என அமைச்சர் டக்ளஸ் தேவானந்தா, பணிப்புரை வழங்கியதோடு அதைத் தொடர்ந்து சிறப்பாக நடைமுறைப்படுத்தவும் தீர்மானிக்கப்பட்டது.

மகிந்த சிந்தனையின் அடிப்படையில் கோப்பாய் மற்றும் சாவகச்சேரி பிரதேசியலகங்களுக்கு உட்பட்ட மக்களுக்கு இரட்டிப்பு நிவாரணங்கள் ஏற்கனவே வழங்கப்பட்டு வருகின்ற நிலையில் அமைச்சரும் செயலாளர் நாயகமுமான டக்ளஸ் தேவானந்தாவின் முயற்சிகளையுடனாக யாழ்ப்பாணத்தில் எஞ்சியுள்ள ஏனைய 13 பிரதேச செயலகங்களுக்கும் உட்பட்டு வாழும் மக்களுக்கும் இரட்டிப்பு மடங்கான சமுர்த்தி நிவாரணங்களை மகிந்த சிந்தனையின் கீழ் வழங்குவதற்கான தீர்மானம் இயற்றப்பட்டிருந்தது.

இதற்கான நிதிப் பற்றாக்குறை ஏற்படும் நிலையில் நாடாளுமன்றத்தில் அதற்கான குறைநிரப்புப் பிரேரணை ஒன்றை சமர்ப்பிக்க மாறு தேச நிர்மாணம் மற்றும் பெருந்தோட்ட உட்கட்டமைப்பு அமைச்சின் செயலாளருக்கு அமைச்சர் டக்ளஸ் தேவானந்தா இக் கூட்டத்தின்போது பணிப்புரை வழங்கியிருந்தார்.

உணவு கையிருப்பு

யாழ்ப்பாணத்திற்குத் தேவையான உணவுப் பொருள்களின் கையிருப்புக்களைக் குறைந்தது மூன்று மாத காலப் பகுதிக்குத் தேவையான அளவில் தொடர்ந்து பேணி வருவதற்கான திட்டங்கள் குறித்து இக் கூட்டத்தின்போது ஆராயப்பட்டு உரிய தீர்மானமும் எடுக்கப்பட்டது.

இது குறித்து மக்களுக்கு ஏற்படக் கூடிய அசௌகரியங்களைத் தடுப்பதற்காகவும்; இல்லை என்பதை இல்லாம் ஒழிப்பதற்காகவும், டக்ளஸ் தேவானந்தா பயனுள்ள யோசனைகளை முன்வைத்திருந்தார்.

உலக உணவுத் திட்டத்தின் இலங்கைக் கான வதிவிடப் பிரதிநிதியிடம் இதற்கான கோரிக்கையினை விடுக்க வேண்டும் என

வும் அமைச்சர் டக்ளஸ் தேவானந்தா, தேச நிர்மாண அமைச்சு மற்றும் மீள்குடியேற்ற அனர்த்த முகாமைத்து அமைச்சு ஆகியவற்றின் செயலாளர்களுக்குப் பணிப்புரையினை வழங்கியிருந்தார்.

இதேவேளை உணவுக் கையிருப்புக் குறித்து அதிக கவனம் செலுத்தி இதை உறுதிப்படுத்துவதோடு வேண்டிய விடயங்களை தன்னுடன் தொடர்பு கொண்டு பேச வேண்டும் எனவும் யாழ்ப்பாண அரச அதிபர் க.கணேஷ்டிமும் செயலாளர் நாயகம் எடுத்து விளக்கியிருந்தார்.

வடக்கு மக்களுக்கான சிறப்பு நிர்வாகத்தின் தலைவர் அமைச்சர் டக்ளஸ் தேவானந்தா தலைமையில் சமூக சேவைகள் மற்றும் சமூக நலத்துறை அமைச்சின் பணிமனையில் இடம்பெற்ற இவ் விசேட கூட்டத்தில் சமூக சேவைகள் அமைச்சின் செயலாளர் திருமதி வீ.ஜெகராஜசிங்கம், தேச நிர்மாணம் மற்றும் பெருந்தோட்ட உட்கட்டமைப்பு அமைச்சின் செயலாளர் டி.பி.டி.கே. குமாரசிபி, மீள்குடியேற்ற மற்றும் அனர்த்த முகாமைத்துவ அமைச்சின் செயலாளர் ஏ.சி.எம்.ராசீக், வீடமைப்பு மற்றும் பொது வசதிகள் அமைச்சின் செயலாளர் டி.பி.டி.கே.கணேசல, அனர்த்த முகாமைத்துவ வீடமைப்பு பொது வசதிகள் அமைச்சின் மேலதிக செயலாளர் யு.என். றொட்றிகோ, தேசிய வீடமைப்பு அபிவிருத்தி அதிகார சபையின் பிரதிப் பொதுமுகாமையாளர் கே.கெட்டபேராட்சி, தேச நிர்மாணம் மற்றும் பெருந்தோட்ட உட்கட்டமைப்பு அமைச்சின் பிரதான கணக்காளர் திருமதி எஸ்.கே. ஆரியரட்ண, தேச நிர்மாண அமைச்சின் கணக்காளர் கே.நவரட்ணம் ஆகியோருடன் யாழ்ப்பாண அரச அதிபர் க.கணேஷ்டி பங்கு கொண்டனர். (எ-5)

சடலத்தை இனங்காண கோரிக்கை

(யாழ்ப்பாணம்)
அனலைத் தீவுப் பகுதியில் ஏப்ரல் மாதம் 24 ஆம் திகதி கரையொதுங்கிய ஆண் ஒருவரின் சடலம் இனங்காணப்பதற்காக யாழ்ப்பாண போதனா வைத்தியசாலை பிரேத அறையில் வைக்கப்பட்டுள்ளது. இதனை அடையாளம் காண உதவுமாறு உணர்ச்சிவற்றுவை மாவட்ட நீதிமன்றப் புதிளாளர் பொதுமக்களைக் கேட்டுக் கொண்டுள்ளார். (அ)

நீதிபதிகள் மீள் நியமனப் பிரச்சினையால் நவாஸ்ஷெரீப் -சந்தாரி உறவில் விரிசல்

அமைச்சர்கள் பதவி விலகல்

(இஸ்லாமாபாத்)
நீதிபதிகள் பிரச்சினையில் நவாஸ்ஷெரீப்- சந்தாரி உறவில் விரிசல் ஏற்பட்டுள்ளது.



பாகிஸ்தான் பாராளுமன்ற தேர்தலில் பெணர் கட்சி, நவாஸ்ஷெரீப் கட்சி ஆகியவை அழிந்து இங்களை பிடித்ததை அடுத்து இரு கட்சிகளும் கூட்டணி ஆட்சி அமைந்தன. இரு கட்சிகளும் ஒன்றாக சேர்ந்து முஷாரப் பதவிக்கு எதிரான நடவடிக்கைகளில் இறங்கியுள்ளன.

ஆனால் பதவி நீக்கப்பட்ட நீதிபதிகளை மீண்டும் நியமிப்பது தொடர்பான பிரச்சினையில் பெணர் கணவர் சந்தாரி, நவாஸ்ஷெரீப் இடையே கருத்து வேறுபாடு ஏற்பட்டுள்ளது.

முஷாரப் தனது அதிகாரத்தை பயன்படுத்தி தலைமை நீதிபதி இப்திகார் சவுத்ரி உட்பட பல நீதிபதிகளை பதவி நீக்கம் செய்தார். அவர்கள் அனைவரையும் மறுபடி பதவியில் அமர்த்துவதற்கு நவாஸ்ஷெரீப் விரும்புகிறார். ஆனால் சந்தாரி இவர்களில் சில நீதிபதிகள் மீண்டும் பதவிக்கு வருவதை விரும்பவில்லை. இது தொடர்பாக இரண்டு பேரும் பல கட்ட பேச்சுவாதை நடத்திவிட்டனர். ஆனால் உடன்பாடு எதுவும் ஏற்படவில்லை. அதனால் பாகிஸ்தானின் ஆளும் கூட்டணியிலிருந்து தமது கட்சியை சேர்ந்த அமைச்சர்கள் விலகுவதாக நவாஸ்ஷெரீப் அறிவித்துள்ளார். (அ-5)



பஜாஜ் நிறுவனம் அறிமுகப்படுத்தும் ஒரு இலட்சம் பெறுமதியான கார்

டாடாவின் நனோ வகை காருக்குப் போட்டியாக பஜாஜ் நிறுவனம் ஒரு இலட்சம் இந்திய ரூபாய்கள் பெறுமதியான காரகளை தயாரிக்கவுள்ளதாகவும் இந்தக் கார் 2011 ஆம் ஆண்டு விற்பனைக்கு வரவுள்ளதாகவும் அறிவித்துள்ளது.

பிரான்சின் ரெனால்ட், ஜப்பானின் நிஸான் ஆகிய நிறுவனங்களுடன் இணைந்தே பஜாஜ் நிறுவனம் மேற்படி கார் தயாரிப்பில் ஈடுபடவுள்ளது.

இந்தியாவின் முன்னணி இரு சக்கர கார் தயாரிப்பு நிறுவனமான பஜாஜ் நிறுவனம் ஆட்களையும் தயாரித்துவரும் நிலையிலேயே இந்த விலை குறைந்த கார் தயாரிப்பிலும் ஈடுபடவுள்ளது.

பிலும் ஈடுபடவுள்ளது. இதற்காக பஜாஜ் 50 சதவீதமும் ரெனால்ட், நிஸான் ஆகியவை தலா 25 சதவீதமும் முதலீடு செய்யவுள்ளன. இந்த கார் தயாரிப்புக்காக மகாராஷ்டிர மாநிலம் சக்கானில் புதிய தொழிற்சாலையொன்றையும் பஜாஜ் நிறுவனம் கட்ட ஆரம்பித்துள்ளது. வருடத்துக்கு 4 இலட்சம் காரகளை தயாரிக்கவும் வகையில் மிகப்பிரமாணமான தொழிற்சாலையாக இது கட்டப்பட்டு வருகிறது. இன்னும் 3 ஆண்டுகளில் கார் தயாரிப்பு தொடங்கவுள்ளதுடன் இந்தியாவின் ஏனைய நாடுகளுக்கும் இந்த காரகளை ஏற்றுமதி செய்ய திட்டமிடப்பட்டுள்ளது. (அ-5)

கணித, விஞ்ஞான பாட விடயங்களை கற்பிக்கும் ஆசிரியர்களுக்கு பயிற்சி வழங்க நடவடிக்கை

(கொழும்பு)

க.பொ. த உயர்தர கணித மற்றும் விஞ்ஞானப் பிரிவுகளுக்கான பாட விடயங்களைக் கற்பிக்கும் ஆசிரியர்களின் கற்பித்தல் திறனைவிருத்தி செய்வதற்கான பயிற்சி களை வழங்க கல்வி அமைச்சு நடவடிக்கை எடுத்துள்ளது.

க. பொ.த உயர் தரத்தில் கணித , விஞ்ஞான பிரிவுகளில் பரீட்சைக்குத் தோற்றும் மாணவர்கள் சிறந்த பரீட்சை பெறுபேற்றை பெற்றுக் கொள்ளச் செய்யவும் இவ்விரு பிரிவுகளிலும் சித்தியடையும் மாணவர்களின் எண்ணிக்கையை அதிகரிக்கச் செய்யவும் மற்றும் இவ்விரு பிரிவுகளிலும் கற்பிக்கும் ஆசிரியர்களின் கற்பித்தல் திறனை மேம்படுத்தவும் இப்பயிற்சிகள் வழங்கப்படவுள்ளதாக அமைச்சின் கணித விஞ்ஞானப் பிரிவின் உயர் அதிகாரியொருவர் தெரிவித்தார். உயர் தரப் பிரிவின் கணித மற்றும் விஞ்ஞானப் பாடங்களான பெளதீகவியல், இரசாயன வியல், உயரியல், இணைந்த கணிதம் மற்றும் விவசாய விஞ்ஞானம் ஆகியவற்றை கற்பிக்கும் ஆசிரியர்கள் ஏறக்குறைய 4ஆயிரம் பேர் நாடு பூராகவும் சேவையில் உள்ளனர். இவர்களில் 1093 பேர் பெளதீக வியலையும் 1021 பேர் இரசாயன வியலையும் 975 பேர் உயரியலையும் கற்பிப்பதோடு இணைந்த கணிதத்தை 699 ஆசிரியர்களும் விவசாய விஞ்ஞானத்தை 252 ஆசிரியர்களும் கற்பித்து வருகின்றனர். .

3 வருட கால பயிற்சித் திட்டத்தின் கீழ் முதற் கட்டமாக நாடு பூராகவுமிருந்து 1200 ஆசிரியர்கள் பயிற்சிக்காகத்தெரிவு செய்யப்படவுள்ளனர். இவர்கள் 30 குழுக்களாகப் பிரிக்கப்படவுள்ளதோடு ஒரு பாடத்திற்கு ஒரு குழுவில் 40 பேர் அடங்குவர் என அவ்வதி காரி குறிப்பிட்டார்.

இப்பயிற்சிகள் கொழும்பு, பேராதனை, களனி, றுகணு, கிழக்கு மற்றும் யாழ்ப்பாண பல்கலைக்கழகங்களில் நடைபெறவுள்ளன.

இப்பயிற்சிகளின் வளவாளர்களாக அவ்வ பல்கலைக்கழகங்களின் பேராசிரியர்களும் விரிவுரையாளர்களும் செயற்படவுள்ளனர்.

இப் பயிற்சிகளை மேற்கொள்வதற்கான நிதி குறிப்பிட்ட பல்கலைக்கழகங்களுக்கு வழங்கப்பட்டுள்ளதாகவும் இந்நிதியினை இது வரை பெற்றுக்கொள்ளாத பல்கலைக் கழகங் கள் இந்நிதியினைப் பெற்றுக்கொள்வதற் காக அமைச்சின் கணித விஞ்ஞானப் பிரி வின் பணிப்பாளரின் தொலைபேசி இலக்க மான 011 27860 62 உடன் தொடர்பு கொள்ளு மாறும் கேட்டுக்கொள்வதாக அவ்வயர் அதி காரி குறிப்பிட்டார்.

அத்தோடு ஆசிரிய அபிவிருத்தி வங்கியின் நிதி உதவியுடன் இப்பயிற்சிகள் வழங்கப்பட வுள்ளதாகவும் ஒரு பாடநறிக்கு பயிற்சி வழங் குவதற்காக 20 மில்லியன் ரூபா செல விடப் படவுள்ளதாகவும் தெரிவித்த அவர், இப் பயிற்சி எதிர்வரும் செப்டம்பர் மாதம் ஆரம்பிக்கப்பட வுள்ளதாக அவர் மேலும் தெரிவித்தார். (அ-5)

கலைவர் ராமதாஸுக்கு ஓய்வூதியம் அமைச்சர் டக்ளஸ் ஏற்பாடு

இலங்கையின் முது பெரும் கலைஞர் களில் ஒருவரான (மரிக்கார்) எஸ். ராமதாஸுக்கு கலைஞர்களுக்கான ஓய்வூதிய முறைமையின் கீழ் ஓய்வூதியம் வழங்க சமூக சேவை கள் மற்றும் சமூக நலத்துறை அமைச்சர் டக்ளஸ் தேவானந்தா ஏற்பாடு செய்துள்ளார்.

இதன் பிரகாரம் மேடை கலைஞர்களுக்கான ஜனாதிபதி நலன்புரி நிதியத்தில் இருந்து இவருக்கான ஓய்வூதியம் மாதந் தோறும் வழங்கப்படுகின்றது. மேற்படி ஓய்வூ தியத்தின் முதலாவது கொடுப்பனவு கலை ஞர் எஸ். ராமதாஸின் 61ஆவது பிறந்த தினத் தன்று வழங்கப்பட்டுள்ளமை குறிப்பிடத் தக்கதாகும். இதன்போது கலைஞர் ராம

தாஸின் கலைச் சேவையை பாராட்டியுள்ள அமைச்சர் டக்ளஸ் தேவானந்தா தனது 61 ஆவது அகவையில் காலத்திடுத்துள்ள ராமதாஸ் மேலும் தனது திறமைகளை வெளிப்படுத்தக் கூடிய வகையில் நீண்ட ஆயுளைக் கொண்டிருக்க வேண்டும் என்றும் வாழ்த்துத் தெரிவித் துள்ளார். இதே நேரம் இலங்கைக் கலைஞர் களை இந்தியாவுக்கு அழைத்துச் சென்று கலை நிகழ்ச்சிகளை நடத்துவதற்கு கலைஞர் ராமதாஸ் அமைச்சரிடம்கோரிக்கை விடுத்தார். இதற்கு பதிலளித்த அமைச்சர் டக்ளஸ் தேவா னந்த இவ்விடயம் குறித்து ஆராய்ந்து பாப்ப தாக தெரிவித்துள்ளார்.

தமிழகம் செல்லும் ஈழத்தமிழர்களின் எண்ணிக்கை தொடர்ந்தும் உயர் நிலையில்

(சென்னை)

தமிழகத்திற்கு செல்லும் ஈழத்தமிழர்களின் எண்ணிக்கை தொடர்ந்து அதிகரித்த நிலையில் இருப்பதால் தமிழ் நாட்டின் பாது காப்பு தொடர்பாக மாநில அரசாங்கம் கவ னம் செலுத்தியுள்ளது.

கடந்த 10 நாட்களில் இலங்கையின் தலை மன்னாரில் இருந்து தனுஷ்கோடிக்கு சிறு வர்கள், பெண்கள் உட்பட 211 அகதிகள் சென் றடைந்துள்ளனர். 2006ஆம் ஆண்டு ஜன வரியிலிருந்து இதுவரை தமிழகத்திற்குச் சென்ற ஈழத்தமிழ் அகதிகளில் 21ஆயிரத்து 489 பேர் மனப்ப முகாமில் தடுத்து வைக்கப் பட்டுள்ளனர்.

தமிழ் நாட்டில் பதிவு செய்யப்பட்ட செய ய்ப்படாத 1.2 இலட்சம் ஈழத்தமிழ் அகதி களை திருப்பி அனுப்புவதற்கு எந்த நடவடிக் கையும் எடுக்கப்படவில்லை என அதிகாரி கள் தெரிவிக்கின்றனர்.

தற்பொழுது தமிழகத்தில் உள்ள 117 முகாம்களில் 74ஆயிரத்து 110 ஈழத்தமிழ் அகதிகள் தங்கவைக்கப்பட்டுள்ளதுடன் ஓரி சாவில் ஒரு முகாம் அமைக்கப்பட்டுள்ளது. அத்துடன் அருகில் உள்ள பொலிஸ் நிலை யங்களில் பதிவு செய்து விட்டு முகாம்களுக்கு வெளியே 22ஆயிரத்து 90 ஈழத் தமிழர்கள் வசித்து வருகின்றனர். ஏனையவர்கள் எந்த வித பதிவுகளும் இன்றி தங்கியிருப்பதாக இந்தியச் செய்திகள் கூறுகின்றன.

புலனாய்வு நிறுவனங்களின் தகவல்க ளின் படி 1983ஆம் ஆண்டின் பின்னர் இந் தியாவுக்கு 2.99 இலட்சம் ஈழத்தமிழ் அகதி கள் சென்றுள்ளனர். அதன் பின்னர் 99 ஆயிரத்து 469 பேர் சென்றுள்ளனர். 1983ஆம் ஆண்டு முதல் 1987ஆம் ஆண்டு வரை யான காலப்பகுதியிலேயே 1.34 இலட்சம் பேர் இந்தியா சென்றுள்ளனர்.

விடுதலை புலிகள் மீதான தடை நீடிக்க மத்திய அரசை வலியுறுத்த வேண்டும்

காங்கிரஸ் குழுத் தலைவர் சுதர்சனம் பேச்சு

(சென்னை)

விடுதலைப் புலிகளை ஆதரிக்கும் கட்சிகள் அமைப்புக்களின் நடவடிக்கைகளை தடை செய்ய வேண்டும். விடுதலைப் புலிகள் மீதான தடையை நீடிக்க மத்திய அரசை வலி யுறுத்த வேண்டும் என்று சட்டசபை காங்கி ரஸ் குழுத் தலைவர் சுதர்சனம் பேசினார் . சட்ட சபையில் உள்துறை தீயணைப்பு மற் றும் மீட்புப் பணிகள் மானியக்கோரிக்கை மீதான விவாதத்தில் பங்கேற்று காங்கிரஸ் சட்டசபை குழுத்தலைவர் சுதர்சனம் பேசியதாவது, நாங்கள் நிறை இருந்தால் பாராட்டு வோம். குறை இருந்தால் சுட்டிக் காட்டுவோம் கண் மூடித்தனமாக யாரையும் எதிர்க்க மாட் டோம்.

கடந்த இரண்டாண்டுகளாக தி.மு.க ஆட் சிக்கு துணையாய் இருந்தது போல் தொடர் ந்து இருப்போம். தமிழகத்தில் சட்டம் ஒழுங்கு சீராக பராமரிக்கப்பட்டு வருகிறது. தீவிரவாதச் செயல்கள் கட்டுப்படுத்தப்பட்டுள்ளன காவல் துறையின் செயல்பாடுகள் பாராட்டத் தக்க வகையில் உள்ளன.

காவி உடை தெய்வீகத்தையும் கதர் உடை தேசப் பற்றையும் காக்கி உடை கடமை உணர் வையும் குறிப்பதாகும். காவல் துறையினர் மனித நேயத்தோடு செயலாற்ற வேண்டும். அரசுக்கும் முதல்வருக்கும் நல்ல பெயரை பெற்றுத் தருவது காவல்து றையின் செயல் பாட்டில் உள்ளது. (அ-5)

இளம் பெண்னை கடத்திய வெள்ளை வான் சோதனையிடமல் செல்ல அனுமதிக்கப்படாது

அமைச்சர் இராதாகிருஷ்ணன் டம் முறைப்பாடு

(கொழும்பு)

புத்து வருடங்களாக புத்தளம் பகுதியில் வாழ்ந்து வந்த யாழ்ப்பாணம் உடுவில்லை பிறப்பிடமாகக் கொண்ட பட்டதாரி பெண் வெள்ளை வானில் வந்த நால்வரால் பல வந்தமாக கடத்திச் செல்லப்பட்ட சம்பவம் புத் தளத்தில் பெரும்பரபரப்பை ஏற்படுத்தியுள் ளது.

ஞாயிற்றுக்கிழமை மாலை 6.30 மணிக்கு பாலாவியிலுள்ள தனது காரியாலயத்தி லிருந்து வீட்டுக்கு முச்சக்கர வண்டியில் சென்ற போதே தேன்கிளி சங்கீதா (26வயது) என்ற பெண் கடத்தப்பட்டதாக மலையக மக் கள் முன்னணியின் பாராளுமன்ற உறுப்பி னரும் வாழ்க்கைத் தொழில் தொழில்நுட்ப பயிற்சி பிரதி அமைச்சருமான பெ. இராதா கிருஷ்ணன் டமும் மனித உரிமைகள் ஆணைக்குழு, செஞ்சிலுவை சங்கம், ஐக்கிய நாடுகள் அகதிகளுக்கான உயர் ஸ்தானிகர் நிலையம் ஆகிய இடங்களுக்கும் உறவினர் கள் புகார் செய்துள்ளனர்.

பிரஸ்தாப பெண் பட்டதாரிமாணவி என் றும் யு.என். எச். சீ. ஆர் நிறுவனத்தின் சமூக இணைப்பு அதிகாரியாக தொழில் புரிந்து வந்ததாகவும் சம்பவ தினத்தன்று காரியால யத்தில் நடைபெற்ற கூட்டத்தில் கலந்துகொண்ட பின் தனது காரியாலய உத்தியோகஸ்தர்க ளுடன் சென்ற போதே பலவந்தமாக இவர்கடத் தப்பட்டதாகவும், இவர்களுடன் சென்ற முஸ் லிம் பெண்மணியையும் முச்சக்கர வண் டியை செலுத்திச் சென்ற மற்றொரு ஆண் உத்தியோகத்தரையும் பல வந்தமாக ஏற்று வதற்கு முற்பட்டபோதும் அவர்களால் முடியாத நிலையில் சங்கீதாவை தூக்கி வானுக்குள் போட்டுக் கொண்டு சென்றதாகவும் தெரிவிக்கப் பட்டது.

உடனடியாக பொலிஸாருக்கு அறிவித்த போதும் பிரஸ்தாப வான் மதுரகுளியில் நிறுத் தப்படாமல் சோதனையிடப்படாமல் செல்வ தற்கு அனுமதிக்கப்பட்டதாகவும் மேலும் தெரி

விக்கப்பட்டது.

கொழும்பிலும் சுற்றுப் புறங்களிலும் மொனராகலை, புத்தளம், யாழ்ப்பாணம், மட்டக்களப்பு, மன்னார், வவுனியா ஆகிய பகுதிகளில் வெள்ளை வானில் கடத்தும் சம்ப வம் பெருகி வருவது குறித்து அதிருப்தி தெரி வித்த பிரதி அமைச்சர் இராதாகிருஷ்ணன் இவ் விடயம் குறித்து ஜனாதிபதி, பிரதம மந்திரி, பொலிஸ் அதிபர், அமைச்சர் மஹிந்த சமரசிங்க ஆகியோரை சந்திப்ப தற்கு ஏற்பாடு செய்துள்ளதாகவும் தெரிவிக்க் கப்பட்டது.

அத்துடன் சனிக்கிழமை கதிர்சென் வீதியிலிருந்து வெள்ளைவானில் கடத்தப் பட்ட பரமநாதன் துஷ்யந்தன் கண்கள் கட்டப்பட்ட நிலையில் நேற்று அதிகாலையில் மட்டக்குளியில் இறக்கிவிடப்பட்டதாகவும் அவர் தனது தொலைபேசியில் தொடர்பு கொண்டு போதும் நேற்றுமாலை வரை தங்கி யிருந்த லொட்ஜிற்கு வரவில்லை என்று தந் தையான முத்துக்குமார் பரமநாதன் தெரி வித்தார்.

பதுளை ஸ்பிரிங் வெளிதோட்டத்தைச் சேர்ந்த செல்லத்துரை கண்ணன், யாழ்ப் பாணத்தைச் சேர்ந்த கே. வசீகரன், ஆசிரிய ரான வரதராஜன், மாணவரான ஸ்ரீதரன், செல்லத்துரை செல்வகுமார் ஆகியோர் தொடர்பாக எதுவித தகவலும் கிடைக்க வில்லை என்று உறவினர்கள் தெரிவித்த னர்.

அதேவேளை, கடந்த 28.04.2008 அன்று காணாமல் போனதாக புகார் செய்யப் பட்ட முச்சக்கர வண்டி சாரதியான 29 வய துடைய தோமஸ் எண்டன் ஜோர்ச் பதுளை சிறைச்சாலையில் தடுத்து வைக்கப்பட்டுள்ள தாக பிரதி அமைச்சரிடம் உறவினர்கள் தெரிவித்தனர் .

இவர்தற்காக கடத்தப்பட்டார், யாரால் கடத்தப்பட்டார் என்பது தெரிவிக்கப்பட வில்லை. (அ-5)

ஸ்கந்தவரோதயா கல்லூரி

சன்னாகம்

மாபெரும் கல்விக் கண்காட்சி - 2008

காலம் :-	14.05.2008 மு.ப 9.00மணி 15.05.2008 மு.ப 9.00மணி
இடம் :-	ஸ்கந்தவரோதயா கல்லூரி
தலைவர் :-	திரு.ஆறு. திருமுருகன் (அதிபர்)

பிரதம விருந்தினர்

“ஸ்கந்தவரோதயன்” பேராசிரியர். K.கந்தசாமி B.Sc (Hons)
Ph.D.(University of keele,England)
(பீடாதிபதி பட்டப்பின் படிப்பு யாழ்ப்பாணப் பல்கலைக்கழகம்) அவர்கள்

கௌரவ விருந்தினர்

திரு.ப. விக்கனேஸ்வரன் அவர்கள்
(கல்விப் பணிப்பாளர் வலிகாமம் கல்வி வலயம்)

சிறப்பு விருந்தினர்கள்

1. திரு .சு.சுந்தரசிவம் அவர்கள்
(பிரதிக் கல்விப் பணிப்பாளர், வலிகாமம் கல்வி வலயம்)
2. திருமதி .சா.நாகராசா அவர்கள்
(பிரதிக் கல்விப் பணிப்பாளர், வலிகாமம் கல்வி வலயம்)
3. திரு.இ தமிழ் மாறன் அவர்கள்
(பிரதிக் கல்விப் பணிப்பாளர் வலிகாமம் கல்விவலயம்)
4. திரு.செ. குபேரநாதன் அவர்கள்
(கோட்டக் கல்விப் பணிப்பாளர், உடுவில் கல் விக் கோட்டம்)

துறை சார் விருந்தினர்கள்

துறை சார் உதவிக் கல்விப் பணிப்பாளர் கள்
(வலிகாமம் கல்வி வலயம்)

பழைய மாணவர்கள், நலன் விரும்பிகள் இவ் அழைப்பை ஏற்று சமூகம் தருமாறு அன்புடன் அழைக்கின்றோம்.

அதிபர், ஆசிரியர்கள், மாணவர்கள்,
ஸ்கந்தவரோதயா கல்லூரி,
சன்னாகம்.

(1182)

பாலர் கல்வியும் ஆசிரியர் பொருத்தப்பாடும்

எமது பிரதேசத்தில் இன்று பாலர் கல்வியின் முக்கியத்துவம் உணரப்பட்டுள்ளது என்பதன் வெளிப்பாடு தான் பாலர் பள்ளிக்கூடங்களின் பெருக்கம். ஆயினும் பள்ளிக்கூடங்கள் பாலர் கல்வி ஆசிரியர்கள் இவற்றின் தரம் பொறுத்தது அவ்வப்போது ஐயப்பாடுகள் எழுப்பப்படுவதும் சகஜமாகவே உள்ளன. இங்கு நாம் பள்ளிக்கூடங்களை விடுத்து ஆசிரியர் தரம் பொறுத்த விடயங்களை மட்டும் கவனத்தில் கொள்வோம். எந்தவொரு கல்விச் செயற்பாட்டின் உயர்வும் சிறப்பும் ஆசிரியர் கைகளிலேயே தங்கியுள்ளன என்பது கல்வியாளர்களின் கருத்தாகும். அதிலும் இக்கருத்து விசேடமாகப் பாலர் கல்வியைப் பொறுத்து அமுத்தம் பெற வேண்டியதாகும். ஏனெனில் பாலர் கல்வி என்பது ஒரு குழந்தை பாடசாலைக்குச் சென்று முறை சார்ந்த கல்வியைப் பெறத் தொடங்குவதற்கு முன்னரான 3/4-5/6 வயதுப் பருவத்தினருக்கான கல்வியாகும். இப் பருவத்தில் சரியான பொருத்தமான வழிகாட்டும் இடப்பெறுபடியாகக் குழந்தை உண்க்கமும் உற்சாகமும் பெறுவ தோடமையது எதிர் காலக் கல்வி மீதான விருப்பு, ஆளுமை, உருவாக்கம், தன்னை பிக்கை எனப் பலவாறான விருத்திகளையும் பெற்றுக்கொள்ள வழிகாணும் பண்பும்.

ஏற்கனவே குறிப்பிட்டது போன்று பாலர் பருவத்துக்கான கல்வியின் அவசியம் எம் பிரதேசத்தில் உணரப்பட்டுள்ளபோதிலும் குழந்தைகளுக்கான கல்வி எத்தகையதாக அமைய வேண்டும். அக் கல்வியை வழங்கும் ஆசிரியர்கள் எத்தகைய பண்புகள், தகைமைகள் கொண்டவர்களாக இருக்க வேண்டும் என்பவற்றில் தெளிவின்றமை காணப்படுகிறது என்பதனை உணர முடிகிறது.

பாலர் கல்வி வளர்ச்சி பெறுவதற்கு உலக ளாவிய ரீதியில் கீழ் வரும் காரணிகள் பின் புலங்களாயின.

1. பாலர் பருவம், அப்பருவத்தினருக்கான கல்வி பற்றிப் பல்வேறு சிந்தனையாளர்கள் வற்புறுத்தியமை.
2. ஆண்பாலாருடன் பெண்பாலாரும் தொழில் வாழ்க்கையில் ஈடுபடத் தொடங்கியமை.
3. பெண்கள் தம் தொழில் வாழ்க்கையில் தொடர்ந்தும் நீடித்து நிலைப்பதில் அக்கறை காட்டியமை.
4. கூட்டுக்குடும்பங்களுக்குப் பதிலாக தனிக்குடும்பங்கள் இயங்கத் தொடங்கியமை.
5. பாலர் கல்வியில் வரவேற்கத்தக்க செயற்பாடுகள் இடம்பெறத்

தொடங்கியமை அதனால் பெற்றோர் அதன் பால் ஈர்க்கப்பட்டமை.

6. ஆரம்பக்கல்விக்கான பொருத்தமான அத்தவாரத்தை பாலர் பள்ளிகள் தருமென்ற எதிர்பார்ப்புக்கள் ஏற்படத் தொடங்கியமை.

எமது பிரதேசத்தைப் பொறுத்தவரையில் பாலர் பள்ளிக்கூடங்கள் பல்கிப் பெருகிய தென்னவோ உண்மையையாயினும் அங்கு அளிக்கப்படும் கல்வியின் பொருத்தப்பாடு பொறுத்து சில சந்தேகங்கள் எழவே செய்கின்றன. பாலர் கல்வி எத்தகையதாக இடம்பெறவேண்டுமென்பதனைக் காலத்திற்கு காலம் முன்வைக்கப்பட்ட சில கல்விச் சிந்தனையாளர் கருத்துக்களினூடாக நோக்குதல் பொருத்தமானதாகும். ரூசோ எதிர்காலத்துக்காக குழந்தையை வருத்தும் கல்வி முறையை ஒதுக்கி இயற்கையோடியேந்த கல்வி வழங்கலை வலியுறுத்தியிருந்தார். றேவரர்ஸ் (Ravers) முன்பள்ளிப் பருவத்தில் பெறப்படும் அனுபவங்கள் தான் குழந்தைக்கு வாழ்க்கை பூராவும் வழிகாட்டப் போவதாகக் குறிப்பிட்டு அப் பருவத்தில் பயனுள்ள அனுபவங்கள் பெறப்பட வேண்டுமெனவும் வலியுறுத்தினர் புரோபல் (Froebel) குழந்தைபள்ளிகளை குழவிப்பூங்காக்கள் எனக்குறிப்பிட்டு அங்கு இயல்பான மகிழ்ச்சி மிக்க செயற்பாடுகளின் அவசியத்தை வற்புறுத்தினார். மொன்டசூரி அம்மையாரோ பயிற்சி பெற்ற ஆசிரியர் வழிகாட்டலின் கீழ் குழந்தை விளையாட்டில் ஈடுபடும் இடமாகப் பாலர் பள்ளிகளைக் கண்டார். மேற்கூறப்பட்ட சிந்தனைகளைத் தொகுத்து நோக்குமிடத்து பின்வரும் முடிவிற்கு நாம் வர முடியும்.

பாலர் பள்ளிகள் என்பவை கல்வியைத் தீணிக்கும் இடங்கள் அல்ல. அவை குழந்தைகளின் எதிர்கால நல்வாழ்விற்கான வழிகாட்டல் களை இயற்கையை உணர்தல். இயற்கையோடு ஒட்டி வாழ்தல், குதாசலித்தல் பலரோடும் விளையாட்டில் ஈடுபடுதல், பல அனுபவங்களை தாமதமாகப் பெற்றுக்கொள்ளுதல் அனுபவங்களினோடு அறிவு திறன் மனப்பாங்கு விருத்திகளை பெற்றுக்கொள்ளல் - வழங்கும் இடங்களாகும்.

அதனடிப்படையில் பாலர் பள்ளியில் கற்பிக்கும் ஆசிரியர்களின் கனதியினையும். பாரிய பொறுப்பினையும் நாம் உணகித்துக் கொள்ள முடியும். பாலர் கல்வி ஆசிரியர்கள் ஏனைய கல்விப்பருவ ஆசிரியர்களிலும் பார்க்க மேலான பணியினைச் செய்கின்றார்கள். செய்ய வேண்டும் என்பதாகும் ஒரு குழந்தை முதன்

முதலாக தன்னுடைய குடும்ப சூழலில் இருந்து வெளியுலகச் சூழலுக்குப் பாலர் பள்ளி களுடாக அறிமுகமாகின்றது. அப்படியே சூழல் குழந்தையை வெளியுலகம் பற்றிய விருப்புக் கொண்டதாக சந்தோசம் மிக்கதாக நேர்மனப் பாங்கு கொண்டதாக ஆக்கவேண்டியது. அவசியம். அந்த அவசியத்தை உணர்ந்து பாலர் பள்ளி ஆசிரியர்கள் செயற்பட வேண்டியதே அவர்முன் இருக்கும் பெரும்பணியாகும். அது மட்டுமல்ல அங்கு தாயை பிரிந்து வரும் பிள்ளைக்குத் தாயின் மாற்றீடாகத் திகழவேண்டிய பொறுப்பினையும் ஆசிரியர் சுமக்கின்றார். அதனால் அப்பணியின் கனதியை அறிந்து ஆசிரியர் செயற்படுமிடத்துதான் பாலர் கல்வியின் நோக்கங்கள் நிறைவு காண முடியும்.

இத்தகைய பாரிய பொறுப்பினைச் சுமக்கும் ஆசிரியர்களிடம் எத்தகைய தகைமைகள் பண்புகள் இருக்க வேண்டும் என அல்லது இன்னோர் வகையில் கூறுவதாகின் பாலர் ஆசிரியருக்கான பொருத்தப்பாடுகள் எவை என இங்கு கவனத்திற்கொள்வோம்.

1. பிள்ளை விருத்தியில் கவனம்
2. பிள்ளை உளவியலை அறிந்திருத்தல்
3. பல்வேறுபட்ட பிள்ளைகளைக் கையாளும் திறன்
4. பிள்ளைகளுடனான பொருத்தமான தொடர்பாடல்
5. முன்மாதிரியான நடத்தை
6. பொருத்தமான அனுபவங்களை திட்டமிடுதல், வழங்குதல்
7. பொறுமை, அன்பு, சகிப்புத் தன்மை, சுய தியாக மனப்பான்மை
8. கணித, விஞ்ஞான செயற்பாடுகளை இலகுவாகக் கையாளுதல்.
9. மொழிவளம்
10. கற்பித்தல் உபகரணங்களை ஆக்குதலும் கையாளுதலும்.
11. புதிய கல்வித் தொழினுட்பங்களைக் கையாளுதல் திறன்.
12. பெற்றோர் சமூகத்துடனான பொருத்தமான தொடர்பாடல்.

ஆயினும் எமது பிரதேசத்தைப் பொறுத்தவரையில் பாலர் கல்வி ஆசிரியர்களிடம் பல குறைபாடுகள் காணப்படுகின்றன.

இக்குறைபாடுகள் களையப்படுவதற்கான வழிவகைகள் ஆராயப்படுமிடத்து ஆசிரியர் பயிற்சி என்பது முதன்மை பெறுகிறது.

எந்தவொரு தொழிலின் செம்மைக்கும் செழிப்புக்கும் பயிற்சி என்பது மிக மிக அவசியமானது. இது ஆசிரியத்தொழில் பொறுத்து

மேலும் முனைப்புப் பெறுகின்றது. முன்னைய காலங்களில் ஆசிரியர் பிறக்கின்றார் என்றே நம்பப்பட்டது ஆயின் இன்றைய சூழலில் ஆசிரியர் பிறப்பதில்லை பயிற்சிகளின் மூலம் உருவாக்கப்படுகின்றார் என்பதும் ஏற்றுக்கொள்ளப்பட்டுள்ளது. அதனால் பாலர் கல்வி ஆசிரியர்கள் தரம் மிக்க முன்பயிற்சிகளைப் பெறுதலும், சேவைக் கால இடையிட்ட பயிற்சிகள், குறும் பயிற்சிகளைப் பெறுதலும், அவற்றுக்கான பொருத்தமான மேற்பார்வை இடம்பெறுதலும் அவசியமாகின்றன. வளர்ச்சியடைந்த நாடுகளைப் பொறுத்த வரையில் பயிற்சி எதுவுமின்றி ஒரு ஆசிரியர் வகுப்பறைக்குள் நுழைய முடியாத சூழல் காணப்பட இலங்கை போன்ற வளர்முக நாடுகளில் காலந்தாழ்த்திய பயிற்சி, தரமற்ற பயிற்சி என்பன சகஜமாகவே இடம் பெறுகின்றன. எனவே பாலர் கல்வி ஆசிரியர்கள் பல்வேறுபட்ட தரமான பயிற்சிகளைப் பெறுவ தனுடாகப் தம்மைப் பொருத்தப்பாடுடையவர்களாக ஆக்கிக்கொள்ள முடியும்.

கல்வியும், கற்பித்தல் நுட்பங்களும் தமக்கென உரிய பயிற்சியினையும் மேதமையினையும் வேண்டி நிற்கின்றன. வெறும் சட்பொருள்களொடன்றி மனித உள்ளங்களுடனே தொடர்புகொள்ள வேண்டியிருப்பதே இது குக்காரணமாகும். ஆசிரியப்பயிற்சியின் அவசியம் பற்றிய இக் கருத்தானது பாலர் கல்வி ஆசிரியர் பொறுத்து மேலும் வலு மிக்கதாக அமைகிறது.

கலாநிதி அனுஷ்யா சத்திய சீலன்
சிரேஸ்ட விரிவுரையாளர்,
கல்வியற்றறை,
யாழ்ப்பாணப்பல்கலைக் கழகம்.

எமது பிரதேசத்தைப் பொறுத்த வரையில் பல நெருக்கிடைகளுக்கு மத்தியில் கல்வியின் பால் கவனம் செலுத்தி வருகின்றோம். ஏற்கனவே சுட்டிக் காட்டப்பட்டதைப் போன்று பாலர் பருவமே குழந்தைகளின் எதிர் காலக் கல்வி வாழ்க்கைச் சிறப்புக்கான வழிகாட்டுதல்கள் இடம் பெறவேண்டிய பொருத்தமான பருவமாகும். அப்பருவத்திலான வழி காட்டுதலைச் செய்யும் ஆசிரியர்கள் தமக் குரிய பயிற்சிகளை செவ்வனே பெற்று பொருத்தப்பாடுடையவர்களாகி உழுக்கம் மிக்க எதிர் காலப் பிரஜைகளை உருவாக்க வேண்டியது இன்றைய அவசர தேவையாக உள்ளது. அதன்பெறுமானம் உணர்ந்து மதித்து அதற்கான பயிற்சிகளை ஆசிரியர்களுக்கு வழங்க வேண்டியதும் விரிவாக்க வேண்டியதும் யாழ்ப்பாண கல்வி சமூகத்தின் அவசர கடமையாகும்.

வற்றல் ஒரு ஊழிப்பானைத் து முல்லை

Botanical Name - Azima tetracantha
Family - Salvadoraceae
English Name - Four-Spined meneita
Singala Name - Walgurenda

சுமார் 2m உயரம் வரை வளரக்கூடிய பெரும் முட்டை இலைகள் தனியிலை எதிர் குக்கான நீள் வட்ட வடிவ முடையது (Oblong-Oval) இலைகளின் நுனி சவாகவும் அமைந்



திருக்கும் கிளைகளின் கணுக்களுக்கிடையே உள்ள தூரம் 3-8cm நீளமுள்ளது. சுமார் 2-4cm நீளமுள்ள உறுதியான பச்சையான நல்ல சுவர்மையான முட்டை நான்கு ஒவ்வொரு கணுவிலும் எதிரெதிராக இருக்கின்றன. மிகச் சிறிய வெண்ணிறமான பூக் கொத்துக்களின் கொண்டிருக்கும். சிறிய மிளகு போன்ற உருவமுடைய வெண்ணிறமான பழங்களைக் கொண்டது.

பூக்கும் காலம் - ஆடி மாதம் முதல் மார்சுப்ரி மாதம் வரை யாழ்ப்பாணம், மாவட்டத்தில் கைதடி, கல்வியங்காடு, சரசாலை போன்ற பிரதேசங்களில் பரம்பல் கூடுதலாக அவதானிக்கப்பட்டது. இதன் துண்டங்களை வேருடன் பெயர்த்தெடுத்த 2m க்கு ஒன்றாக நட்டுப் பயிராக்கலாம்.

பயன்படும் பகுதிகள் - இலை வேர்
மருந்துவசத்துக்கள் - Azimine (alkaloid)

Piperidine
Azcarpine
Carpaine
மருத்துவச்செய்கை - சிறுநீர்ப்பெருக்கி -
Diuretic
துவர்ப்பி - Astringent
உரமாக்கி - Tonic
முறைவெப்பமகற்றி - Antiperiodic
கோழையகற்றி - Expectorant
மருத்துவ பயன்கள்:-

1. இலையை அரைத்து அம்மைப் புண்களுக்கும் கரப்பானுக்கும் பூசலாம்.
2. இதன் இலைகளைப் வேப்பிலையும் சாதிக்காயின் வெளித்தோலையும் சம அளவாக எடுத்தரைத்து இலந்தைப் பழமாவை பிரச்சவமான பெண்களுக்கு தினம் இருவேளை 7 நாட்களுக்கு கொடுக்க பிள்ளை பெற்ற பின்பு கர்ப்பப்பையிலுண்டாகும். அமுக்கின் தலையைப் போக்கும்.
3. சளி, இருமல் போன்ற நிலைமைகளில்
- 4, 5 இலைகளை மென்றுண்ணலாம்.
4. 1/2-2 தேக்கரண்டி உலர்ந்த இலைகளின் பொடியை வெந்நீருடனோ அல்லது தேனுடனோ கலந்து இருமல் சளி நிலைமைகளில் உட்பிரயோகமாகப் பயன்படுத்தலாம்.
5. இலைகளின் உலர்ந்த பொடியை தானியமா, தேங்காயுடன் அடை தயாரித்து உணவாகப் பயன்படுத்தலாம்.

டாக்டர் திருமதி வீனியன் சத்தியசீலன் M.D.C.S
சிரேஸ்ட விரிவுரையாளர்,
சித்த மருத்துவத்துறை,
யாழ்ப்பல்கலைக்கழகம், கைதடி.

ஐம்பதாவது ஆண்டு நிறைவை முன்விட்டு விசேட விலைக்கழிவு

மே 31 வரை மட்டுமே

பாடசாலை அதிபர்களே! மாணவ மணிகளே!

- நாடுங்கள்**
- பாடசாலை, பல்கலைக்கழகப் பாடப்புத்தகங்கள்.
 - பாடசாலை உபகரணங்கள்.
 - வாத்தியக்கருவிகள்
 - கணனிநூல்கள்
 - புலமைப்பரிசில் மாதிரி வினாத்தாள்கள்.
 - தர உள்ளீட்டுப் பொருட்கள், மூலதனப் பொருட்கள்
 - அழிபொருட்கள்
 - நுணுக்குக்காட்டிகள்
 - விளையாட்டுப் பொருட்கள்
 - ஆய்வுகூட உபகரணங்கள்
 - ஆய்வுகூட இரசாயனப் பொருட்கள்
 - அலுவலக அலுவலகங்கள், புத்தக நூலகங்கள்
 - O.H.P. புறாஜெக்டர்கள், நோணியோ மெசின்கள்
 - மனித உடற்கூறுகளின் கனவருத் தொகுதிகள்

10% முதல் 50% வரையான விசேட விலைக் கழிவு யாழ்ப்புத்தகங்களிற்கு மட்டும்

யாவற்றையும் நீங்கள் தெரிவு செய்து பெற்றுக்கொள்ள நாடவேண்டிய ஒரே இடம்.
ஆல் சீலோன் டிஸ்ட்ரிபியூட்டர்ஸ்
212 கே.கே. எஸ். வீதி, யாழ்ப்பாணம்

சுவாமிலை கோரல்

போதனா வைத்திய சாலை பிரேத அறை குளிர்நட்டிகள் திருத்தம்

யாழ்ப்போதனா வைத்திய சாலையில் பிரேத அறைகள் குளிர்நட்டிகள் மூன்று (3) திருத்துவதற்கு ஒவ்வொன்றிற்கும் தனித்தனியான சுவாமிலை கோரப்படுகின்றது. 21.05.08 மு.ப 10.00 மணி வரை ஏற்றுக் கொள்ளப்பட்டு மு.ப 10.30 மணிக்கு தங்கள் முன்னிலையில் திறக்கப்படும். தகுதியுடைய திருத்துனர்கள் சுவாமிலையை பணிப்பாளர் போதனா வைத்தியசாலை, யாழ்ப்பாணம் என்ற முகவரிக்கு நேரடியாகவோ அல்லது பதிவுத் தபால் மூலமாகவோ அனுப்பி வைக்கவும்.

(சி, 1109)
பணிப்பாளர்.

பொய்யினால் பெறும் இன்பத்தைக் காட்டிலும்
மெய்யினால் வரும் துன்பம் எத்தனையோ வகை
களில் சிறந்தது

-டென்மார்க்



வீதியில் இறங்கும் எதிர்க்கட்சி

கிழக்கு மாகாண தேர்தலுக்கு எதிராக வீதியில் இறங்க எதிர்க்கட்சிகள் தீர்மானித்திருப்பதான தகவல் சிரிப்பிற்குரியதாகும். இலங்கையில் எதிர்க்கட்சிகளின் உப்புச் சப்பற்ற கதைகள் காரணமாகவே நாட்டில் நல்லாட்சி இல்லாமல் போய்விட்டது.

அரசின் ஒவ்வொரு நடவடிக்கைகளின் போதும் வீதியில் இறங்கிப் போராடுவோம் என ஐக்கிய தேசியக் கட்சி அறிவித்தல் விடும். அந்த அறிவித்தலோடு வீதியில் இறங்கிப் போராடுவது நின்று போகும்.

ஒரு தடவை மூன்று மாதத்தில் அரசை வீட்டிற்கு அனுப்பிவைப்போம் என ரணில் விக்கிரமசிங்க சவறியிருந்தார். ஆனால் அவர் சவறி ஒரு வருடமாகிவிட்டது.

இவ்விதம் எதிர்க்கட்சிகள் பொருத்தமற்ற நடைமுறைக்கு சாத்தியமற்ற கருத்துக்களை முன்வைத்து மக்களையும் ஏமாற்றி, தங்களையும் பிசுக்கிக் கொள்வதே அரசிற்கு இடமாகிப் போகின்றது.

ஒரு நாட்டில் எதிர்க்கட்சிகள் ஆரோக்கியமானவையாக இருப்பது அந்த நாட்டில் ஜனநாயகம் உயர்வு பெறுவதற்கு வழிசமைக்கும். அண்டை நாடான இந்தியாவில் எதிர்க்கட்சிகளின் ஆரோக்கியத் தன்மையால் அங்கு ஆளுங்கட்சி மிகவும் தெளிவாக தனது செயற்பாட்டை முன்னகர்த்துகின்றது.

அதே நேரம் தேசத்தின் ஒற்றுமையில் ஆளுந்தரப்பும் எதிர்த்தரப்பும் ஒன்று சேர்ந்து விடுகின்றன. ஆனால் இலங்கையில் இந்நிலைமையை காண்பது முடியாத விடயம்.

எதிர்க்கட்சிகள் ஆளுங்கட்சிக்கு ஆட்களை வழங்கும் அமைப்பாக இருக்க, அரசு எதிர்க்கட்சிகளிடமிருந்து உறுப்பினர்களை வளைத்துப் பிடித்து தனது பலத்தை தக்கவைத்து கொள்வதில் கண்ணும் கருத்துமாக இருக்கின்றது.

நிலைமை இவ்விதம் இருக்கும்போது நாடு எங்ஙனம் உருப்படும். இலங்கையில் எதிர்க்கட்சியில் இருக்கும் உறுப்பினர்கள் பதவிக்காக கட்சி தாவும் கலாசாரத்தை கடைப்பிடிக்கின்றனர்.

பொதுமக்கள் முன்னிலையில் குறித்த ஒரு கட்சியின் வேட்பாளராக நின்று மக்களின் ஆதரவை பெற்று நாடாளுமன்ற உறுப்பினராகிய பின்னர் ஆளுந்தரப்பின் கொடுப்பனவுகளுக்கும் பதவிகளுக்குமாக கொள்கையை விட்டு, மக்களுக்கு வழங்கிய வாக்குறுதியை விட்டு விலகுவோர் இருக்கும் வரை இலங்கைத் திருநாடு உருப்படாது.

அத்தலைவர்கள் வெறும் வார்த்தை பேசி காலத்தை கடத்தும் பணியையே செய்வார்.

அதிகாரப் பகிர்வு தொடர்பான பொது இணக்கப்பாடு அவசியம்

எஸ்.பி.திஸ்ஸாநாயக்க வலியுறுத்து

(கொழும்பு)

கிழக்கு மாகாணசபையின் முழுப் பயன்பாட்டையும் மக்கள் பெற்றுக்கொள்வதற்கு அதிகாரப்பகிர்வு தொடர்பான இணக்கப்பாடு ஏற்படுத்துவது அவசியம் என ஐக்கிய தேசியக்கட்சியின் தேசிய அமைப்பாளர் எஸ். பி.திஸ்ஸாநாயக்க வலியுறுத்தியுள்ளார்.

கிழக்கு மாகாணத்தில் தேசிய மாகாணசபையொன்று அமைக்கப்பட்டு அதிகாரங்கள் பகிரப்படவேண்டுமெனக் கூறியுள்ள அவர் முதல் முறையாக உருவாக்கப்பட்டிருக்கும்

கிழக்கு மாகாண சபையை ஆளும் கட்சிகைப் பற்றியிருக்கும் முறையைப்போல வலியுறுத்துவதாகவும் தெரிவித்துள்ளார்.

20 வருடங்களின் பின்னர் கிழக்கு மாகாண மக்கள் தமது வாக்களிக்கும் உரிமையைப் பயன்படுத்தியுள்ளனர். கிழக்கு மாகாண சபையின் செயற்பாடுகளை முன்னெடுத்துச் செல்வதற்கு தேசிய மாகாணசபையொன்று உருவாக்கப்பட வேண்டும். இது தொடர்பாக அனைத்து சமூகங்களையும் உள்ளடக்கி பொது இணக்கப்பாடு ஒன்று எட்டப்பட வேண்டும்.

கற்பித்தல் முறைமையில் திறனை விருத்தி செய்ய

பிரத்தியேக வகுப்புகளில் பாடங்களை கற்பிக்கும்

ஆசிரியர்களை பதிவு செய்ய நடவடிக்கை

(கொழும்பு)

க.பொ.த.சாதாரண தர மற்றும் உயர் தர மாணவர்களுக்கு பிரத்தியேக (ரீபுசன்) வகுப்புகளில் பாடங்களை கற்பிக்கும் ஆசிரியர்களை பதிவு செய்யும் நடவடிக்கையை பரீட்சைத் திணைக்களம் மேற்கொள்ளவுள்ளதாக பரீட்சைகள் ஆணையாளர் அனூர எதிரிசிங்க தெரிவித்துள்ளார்.

தற்போது நடைமுறையில் உள்ள கற்பித்தல் முறையில் மறு சீரமைப்பு

ஏற்படுத்துவதை நோக்கமாகக் கொண்டு க.பொ.த.சாதாரண தர மற்றும் உயர் தர மாணவர்களுக்கு பிரத்தியேக வகுப்புகள் நடத்திவரும் ஆசிரியர்களை பதிவு செய்யும் தீர்மானம் பரீட்சைத் திணைக்களத்தினால் மேற்கொள்ளப்பட்டுள்ளதாக அவர் குறிப்பிட்டுள்ளார்.

பதிவுகளை மேற்கொள்ளும் ஒவ்வொரு ஆசிரியருக்கும் இலக்கங்கள் வழங்கப்பட்டுள்ளதோடு அறிவுட்டல் நிகழ்ச்சிகளுக்கும் அவர்கள் அழைக்கப்படவுள்ளதாக

தற்பொழுது கிழக்கில் காணப்படும் கீழ் நிலையின் பயனை அனைத்து இன மக்களும் பெற்றுக் கொள்ள வேண்டும் என கண்டியில் கடந்த ஞாயிற்றுக் கிழமை நடைபெற்ற நிகழ்வில் உரையாற்றிய எஸ். பி.திஸ்ஸாநாயக்க கூறினார்.

விடுதலைப்புலிகள் அமைப்பிலிருந்து பிரிந்துசென்ற தமிழ் மக்கள் விடுதலைப்புலிகளுடன் இணைந்து சனிக் கிழமை நடைபெற்ற தேர்தலில் அரசாங்கம் வன்முறைகளில் ஈடுபட்டமை தொடர்பாக கடுமையாகச் சாடியிருந்த அவர் அரசாங்கச் சொத்துக்கள் பயன்படுத்தப்பட்டு மக்கள் அச்சுறுத்தப்பட்டே அரசாங்கம் இந்தத் தேர்தலில் வெற்றி பெற்றிருப்பதாகத் தெரிவித்தார். (அ-5)

அவர் கூறியுள்ளார். இப்படி மறுசீரமைப்புத்திட்டத்தின் ஊடாக பிரத்தியேக வகுப்புகள் ஆசிரியர்களின் கற்பித்தல் முறையில் திறனை விருத்தி செய்வதோடு அவர்களுக்காக விசேட பரீட்சைகளும் நடத்தப்படவுள்ளன.

அது மாத்திரம் அன்றி கற்பித்தல் முறைமை தொடர்பான கைநூல்களும் வழங்கப்படவுள்ளதாக ஆணையாளர் தெரிவித்துள்ளார். (அ-5)

அகில இலங்கை தமிழ்த்தின போட்டிகளை 24,25 ஆம் திகதிகளில் நடத்த ஏற்பாடு

கல்வி அமைச்சு அறிவிப்பு

(கொழும்பு)

2007ஆம் ஆண்டுக்கான அகில இலங்கை தமிழ் மொழித்தின தேசிய நிலைப்போட்டிகள் எதிர்வரும் 24, 25 ஆம் திகதிகளில் கொழும்பில் நடத்துவதற்கு ஏற்பாடுகள் செய்யப் பட்டுள்ளதாக கல்வி அமைச்சின் தமிழ் மொழிப் பிரிவின் பணிப்பாளர் எஸ். இதயராஜா தெரிவித்தார்.

இப்போட்டிகள் தொடர்பாக அவர் தெரிவித்ததாவது,

இப்போட்டிகள் தொடர்பான அறிவுத்தல்கள் போட்டியாளர்களுக்கு ஏற்கனவே அறிவிக்கப்பட்டுள்ளன.

24 ஆம் திகதி சனிக்கிழமை நடைபெறும் போட்டிகளில் பங்குபற்றும் போட்டியாளர்கள் 23 ஆம் திகதி வெள்ளிக்கிழமையும், 25 ஆம் திகதி ஞாயிற்றுக்கிழமை நடைபெறும் போட்டிகளில் பங்குபற்றும் போட்டியாளர்கள் 24 ஆம் திகதி சனிக்கிழமையும், பிற்பகல் 4 மணிக்கு பம்பலப்பிட்டி இந்துக் கல்லூரிக்கு சமூக மனிதத்து பதிவு செய்துகொள்ள வேண்டும்.

ஆசிரியர்களுக்கான மே மாத சம்பளம் 16ஆம் திகதி வழங்கப்படவுள்ளதாக தெரிவிக்கப்படுகிறது.

(கொழும்பு)

ஆசிரியர்களுக்கான மே மாத சம்பளம் எதிர்வரும் 16ஆம் திகதி வழங்கப்படவுள்ளதாக தெரிவிக்கப்படுகிறது. இலங்கை ஆசிரியர் சேவை சங்கத்தின் வேண்டுகோளுக்கிணங்கவும் எதிர்வரும் சனிக்கிழமை முதல் செவ்வாய்க்கிழமை வரை தொடர்ச்சியான விடுமுறை திணங்களாக இருப்பதைக் கருத்திற்கொண்டும் எதிர்வரும் 16ஆம் திகதி மே மாதத்திற்கான சம்பளத்தை வழங்குவதற்கு கல்வி அமைச்சின் செயலாளரினால் பணிப்புரை வழங்கப்பட்டுள்ளதாக குறிப்பிடப்படுகிறது.

ஆசிரியர்களுக்கு கடந்த மாதம் சம்பளம் தமிழ் சிங்கள புத்தாண்டை முன்னிட்டு ஏப்ரல் 10ஆம் திகதி வழங்கப்பட்டமை குறிப்பிடத்தக்கது. (அ-5)

தேசிய நிலைப் போட்டிகளான வாசிப்பு, ஆக்கத்திறன் வெளிப்பாடு, பேச்சு, பாவோ தல், இசையும் அசைவும், இசை, நடனம் சிங்கள மாணவர் தமிழ்வாசிப்பு மற்றும் தமிழ் எழுத்து ஆகிய சனிக்கிழமையும் குழு நிகழ்ச்சிப் போட்டிகளான இசை, நடனம், நாட்டிய நாடகம், முஸ்லிம் நிகழ்ச்சி என்பனவும் திறந்த போட்டிகளான நாடகம், வில்லுப் பாட்டு விவாதம் தமிழ் நிவு, வினாவிடை ஆகிய போட்டிகள் ஞாயிற்றுக்கிழமையும் பம்பலப்பிட்டி இந்துக்கல்லூரி, இராம

நாதன் இந்து மகளிர் கல்லூரி, முஸ்லிம் மகளிர் கல் லூரி மற்றும் வெள்வத்தை இந்து மகளிர் கல்லூரி ஆகிய பாடசாலைகளில் நடைபெறவுள்ளது. இப்போட்டிகள் தொடர்பான மேலதிக விபரங்களை அந்தந்த மாகாண போட்டி இணைப்பாளர்களுடன் தொடர்புகொண்டு பெற்றுக்கொள்ள முடியும்.

அத்தோடு 2008 ஆம் ஆண்டுக்கான தமிழ் மொழி திணப்போட்டிகளை உரிய காலத்திற்குள் நடத்தி முடிப்பதற்கு நடவடிக்கை மேற்கொள்ளப் பட்டுள்ளதோடு கல்வி சஞ்சிகையினை வெளியிடுவதற்கான பூர்வாங்க பணிகள் நிறைவு செய்யப்பட்டுள்ளது. (அ-5)

ஒலைய் சுவடிகள் 29

தொரிந்த கதையும் தொரியாத அர்த்தமும்

நம்பிக்கைகளும் ஆசாரங்களும்

சர்ப்பக் காடுகளில் எதற்காக விளக்கேற்றி வைக்க வேண்டும்?

சர்ப்பக் காடுகளில் விளக்கு வைக்க வேண்டும் என்று கூறும்போது விஷப் பாம்புக்கு ஏன் விளக்கு வைக்க வேண்டும் என்ற கேள்வி எழலாம்.

ஆனால் பாம்புக்கு மட்டுமல்ல நாம் விளக்கேற்றி வைப்பது பாம்புகள் வசிக்கும் காடுகளையே. நாம் விளக்கேற்றி வைத்து ஆராதிக்கின்றோம். என்பதே நிஜம்.

விருட்ச பூஜை என்பதை ஆதம் பூஜையாகக் கருதலாம். மரங்கள், கொடிகள், பறவைகள் மிருகங்கள் முதலியவற்றை நம் ஆத்மாவுக்கு சமமாக நேசிக்கவும் ஆராதிக்கவும் செய்வதால் எல்லாவற்றிலும் குடிக்கொள்ளும் ஜீவசக்தி இறைவனே என்ற அத்தை தத்துவத்தின் அடிப்படை உண்மையை உணர்கின்றோம். ஜீவ கருணை, தெய்வ ஆராதனை, அகிம்சை விரதம் என்பவற்றை நிலை நாட்டுகின்றோம்.

அனேக வீடுகளுக்கும் அருகாமையில் மரக் கூட்டங்கள் அமைப்பதன் அவசியத்தை உணர்ந்து நம் முன்னோர்கள் சர்ப்பக்காடுகளில் விளக்கேற்றி வழிபடவேண்டும் என்று போதித்தனர். பெரிய மரங்களும், புதர்க்காடுகளும், மூலிகைச் செடிகளும் நிறைந்த காடுகளில் சர்ப்பதேவதைகள் குடியிருப்பதாக கருதியிருந்தனர். காடுகளை மூட நம்பிக்கைகளின் உறைவிடமாக எண்ணியிருந்தவர்கள் அவை சுற்றுச் சூழலைப் பாதுகாக்க உதவும் என்று நவீன விஞ்ஞானம் வாயிலாக கண்டறிந்துள்ளனர்.

மனித வாழ்வுக்கு மிக அவசியமான ஒட்சிசன் பெருமளவில் அளிக்கவாய்க்கு இருக்கும் இயலும் என்பதே இந்த சர்ப்பக்காடுகள் அமைவதன் பயன். வாயில்லாப் பிராணிகளிடம் நம் நாட்டு ஆசாரியர்கள் செலுத்தியிருந்த நேசத்தின் பாகமாகவே சர்ப்பக்காடுகளில் வசிக்கும் சர்ப்பங்களை தேவதைகளாகக் கண்டு வந்திருந்தனர்.

கிழக்கு மாகாண முதலமைச்சர் பதவி சுழற்சி முறையில் வழங்கப்பட மாட்டாது

அமைச்சர் ஜனகபண்டார தெரிவிப்பு

(கொழும்பு)

பயங்கரவாதத்திற்கு எதிராக வாக்களித்து மக்கள் பிரதிநிதிகளாகத் தெரிவு செய்யப்பட்ட கிழக்கு மாகாண சபைக்கான உறுப்பினர்களுக்கு கொழும்பில் இரு நாள் விசேட செயலம்மை நடத்துவதற்கு நடவடிக்கைகள் மேற்கொள்ளப்பட்டுள்ளது என்று உள்நாட்சி மற்றும் மாகாண சபைகள் அமைச்சர் ஜனகபண்டார தென்னக்கோன் தெரிவித்தார்.

கிழக்கு மாகாண சபைத் தேர்தலில் கூடிய உறுப்பினர்களைப் பெற்றுக் கொள்கின்ற கட்சிக்கே முதலமைச்சர் பதவி வழங்குவதற்கு ஐக்கிய மக்கள் சுதந்திர முன்னணியினால் சிபார்சு செய்யப்பட்டிருந்தது.

எனினும் இவ் விடயம் தொடர்பில் உயர் மட்ட ரீதியில் கலந்துரையாடப்படுகின்றது. எவ்வாறாயினும் கிழக்கு மாகாண முதலமைச்சர் பதவி சுழற்சி முறையில் வழங்கப்பட மாட்டாது என்று அவர் தெரிவித்தார்.

சர் பதவி சுழற்சி முறையில் வழங்கப்பட மாட்டாது என்றும் அவர் தெரிவித்தார்.

உள்ளூராட்சி மற்றும் மாகாண சபைகள் அமைச்சின் கேட்போர் கூடத்தில் நேற்று நடைபெற்ற விசேட உட்கவையிலான மாநாட்டில் கலந்து கொண்டு கருத்துத் தெரிவித்த போதே அவர் மேற்கண்டவாறு தெரிவித்தார். அவர் அங்கு தொடர்ந்து உரையாற்றுகையில் மேலும் கூறியதாவது,

தெரிவு செய்யப்பட்ட உறுப்பினர்களுக்கு கொழும்பில் இருநாள் விசேட பயிற்சிகள் வழங்கப்படும். 13-வது அரசியல் அமைப்பு சீர்திருத்தத்தின் பிரகாரம் கிழக்கு மாகாணத்திற்கு சகல அதிகாரங்களும் வழங்கப்படும்.

இந்தப் பயிற்சியில் அடிப்படை சட்டம், நிர்வாக முறைமை, மக்கள் சேவை தொடர்பாக அதிக கவனம் செலுத்தப்படும். முதலமைச்சர் மற்றும் மாகாண அமைச்சர்கள் சத்தியப் பிரமாணம் செய்து கொள்வது தொடர்பான திகதி இன்னமும் தீர்மானிக்கப்படவில்லை.

ஜனாதிபதி நாடு திரும்பியதன் பின்னர் சத்தியப் பிரமாண வைபவம் பிரமாண்டமான முறையில் நடைபெறும் எனத் அவர் மேலும் தெரிவித்தார்.

(ச-5)

தீ விபத்து

ஏழாலை வசந்த நாகபுசணி அம்மன் நிலையத்தில் இடம்பெற்ற தீ விபத்தில் ரூ.4 லட்சம் ரூபா பெறுமதியான பொருட்கள் எரிந்து நாசமாகியுள்ளன.

நேற்றுக் காலை 8.30 மணியளவில் வழிபாட்டின் போது தேங்காய் எண்ணெய் என நினைத்து பெற்றேறால் உணர்ந்துபட்டால் இவ் அனர்த்தம் நிகழ்ந்துள்ளது.

இத் தீவிபத்துச் சம்பவத்தில் அங்கு தங்கியிருக்கும் சிறுவர்களின் உடைமைகள் உட்பட சுமார் ரூ.4 லட்சத்துக்கும் அதிகமான பொருள்கள் எரிந்து நாசமாகியுள்ளன.

(ச-5)

யார் முதல...

அங்கே சிங்கள மக்கள் குடியமர்த்தப்பட வேண்டும்.

1971 இல் கிழக்கில் சிங்களவர்கள் இருந்தனர். விடுதலைப் புலிகள்தான் சிங்களவர்களை அங்கிருந்து விரட்டினர். பொத்துவில், புல்லுமலை,தோப்பூர், ஏறாவூர், அக்கரைப் பற்று, கல்முனை, ஜயந்திரபுர உட்பட மேலும் பல இடங்களில் இருந்து சிங்கள மக்கள் வெளியேற்றப்பட்டனர். அங்கு தற்போது வேறு இனத்தவர்களே உள்ளனர்.

அதுமட்டுமன்றி அங்கிருந்த அரசு சார்பற்ற நிறுவனங்களிலிருந்து சிங்களப் பணியாளர்களும் நீக்கப்பட்டு வேறு இனத்தவர்கள் அந்தப் பதவிக்கு அமர்த்தப்பட்டனர். எனவே அங்கே மீண்டும் சிங்களவர்களை குடியமர்த்த வேண்டும். இல்லாவிடின் எமது கட்சி சில தீர்மானங்களை மேற்கொள்ள வேண்டியிருக்கும் என்றார் அவர்.

(ச-5)

கிழக்கு மாகாணத்தின்...

நியமிப்பது பற்றி ஆராயப் பட்டிருப்பதாக ஆங்கில இணையத்தளம் ஒன்று செய்தி வெளியிட்டுள்ளது.

விடுதலைப்புலிகளுக்கு எதிரான தமிழர்கள் முன்னாள் மாவட்ட செயலாளரை முதலமைச்சராக நியமிக்குமாறு ஜனாதிபதியிடம் கோரிக்கை விடுத்திருப்பதாக அந்த இணையத்தளம் தெரிவித்துள்ளது.

கடந்த 10 ஆய் திகதி நடைபெற்ற கிழக்கு மாகாணசபைத் தேர்தலில் முன்னாள் மாவட்ட செயலாளர் போட்டியிட்டபோதும் கணிசமான வாக்குகளைப் பெற்றுத் தெரிவு செய்யப்படவில்லை.

எனினும் ஆளும் கட்சிக்கு கிடைத்திருக்கும் 2 மேலதிக ஆசனங்களில் ஒன்றின் மூலம் மொளையருசாமியை மாகாண சபைக்குள் அனுப்புவதற்கு அரசாங்கம் ஆராய்ந்து வருவதாகக் கூறப்படுகின்றது.

(ச-5)

ஜே.வி.பியின் அலு...

அமைந்துள்ள மக்கள் விடுதலை முன்னணி அலுவலகத்தின் பின் புறம் அவரது இல்லம் அமைந்துள்ளமை குறிப்பிடத்தக்கது. அத்துடன் நடந்து முடிந்த கிழக்கு மாகாண சபைத் தேர்தலில் 147 விருப்பு வாக்குகளை இவர் பெற்றுள்ளார்.


இந்தத் தாக்குதலில் தமக்கு சுமார் 2 இலட்சம் ரூபா வரை நஷ்டம் ஏற்பட்டுள்ளதாக முறும்பட்டறப்பு, காத்தான் குடி பொலிஸாரிடம் முறைப்பாடு செய்துள்ளார்.

(ச-5)

மரண அறிவித்தல்

தம்பு இரட்ணலிங்கம்

(உரிமையாளர் பொப்புலர் மோட்டோர் ஸ்ரோர்ஸ்)



ஜொண்டைமணாணைப்பிற்ப்பிடமாகவும் அம்மன் வீதி, கந்தர்மடம், யாழ்ப்பாணத்தை வதிவிடமாகவும் கொண்ட தம்பு இரட்ணலிங்கம் நேற்று முன்தினம் (12.05.2008) திங்கட்கிழமை காலமானார்.

அன்னார் காலஞ்சென்ற தம்பு-மாணிக்கம் தம்புதிகளின் அன்பு மகனும், காலஞ்சென்ற செல்வநாயகம் - தங்கமணி தம்புதிகளின் அன்பு மருமகனும், பத்மாவதியின் அன்புக் கணவரும், காலஞ்சென்ற அரசரத்தினம் அம்மாவின் அன்புச் சகோதரனும், வி.இராஜசேகரத்தின் மைத்துனரும், கிருஷ்ணதாஸ் (கொழும்பு), சந்திரதாஸ் (தொண்டைமணாணை), குணசேகரன் (T.R.G., ஸ்ரான்லி வீதி), ஜெயசேகரன் (பொப்புலர் மோட்டோர் ஸ்ரோர்ஸ்) ஆகியோரின் அன்புத் தந்தையும்,

சத்தியவாணி, திலகவதி, டயாமிலா, தேவிகா ஆகியோரின் அன்பு மாமனாரும், கிரிசாந்தன், நிஷாந்தன், அகல்யா, அஷ்மினி, அஷ்மிலா ஆகியோரின் அன்புப் பேரனுமாவார்.

அன்னாரின் இறுதிக் கிரியைகள் நாளை வியாழக்கிழமை 15.05.2008 அன்று அவரது இல்லத்தில் நடைபெற்று பூதவுடல் தகனக் கிரியைகளுக்காகக் காலை 9 மணியளவில் கோம்பயன்மணல் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

அம்மன் வீதி, கந்தர்மடம், யாழ்ப்பாணம்.

தகவல், இ.ஜெயசேகரன் (மகன்) (பொப்புலர் மோட்டோர் ஸ்ரோர்ஸ்)

கிழக்குத் தேர்தல் தொடர்...

அதிகளவிலான தேர்தல் வன்முறைகள் நடைபெற்றிருந்தும் சில வாக்குச் சாவடிகளுக்கு அனைத்துலக கண்காணிப்பாளர் குழு அனுமதிக்கப்படாதது என்பன தமக்கு கவலையை ஏற்படுத்தி உள்ளதாக அமெரிக்காவின் உள்விவகார திணைக்களம் தெரிவித்துள்ளது.

மனித உரிமை மீறல்கள், பொது மக்கள் மீதான படுகொலைகள், கடத்தல்கள் என்பவற்றிலிருந்து கிழக்கு விடுதலை பெற்று விட்டதா? என்பது தொடர்பாக அமெரிக்காவுக்கு சந்தேகம் ஏற்பட்டுள்ளது. இவ்வாறான சம்பவங்களைத் தடுப்பதற்கு அரசு எந்தவிதமான நடவடிக்கைகளையும் எடுக்கவில்லை.

பல இடங்களில் மறு வாக்குப் பதிவு மேற்கொள்ளப்பட வேண்டும் என்ற சர்வதேச தேர்தல் கண்காணிப்பு அமைப்புகளின் கோரிக்கைகளை அமெரிக்கா மதிக்கின்றது. மக்கள் தமது பிரதிநிதிகளை தேர்ந்தெடுப்பதற்கு சுதந்திரம் வழங்கப்பட வேண்டும்.

ஐக்கிய தேசியக் கட்சி, முஸ்லிம் காங்கிரஸ், ஜே.வி.பி ஆகிய கட்சிகளின் முறைப்பாடுகள் தொடர்பாகவும், பிள்ளையான் குழுவினரால் மேற்கொள்ளப்பட்ட வன்முறைகள் தொடர்பாகவும் அமெரிக்கா கருத்தில் எடுத்துள்ளது என அமெரிக்கா தெரிவித்துள்ளது.

(ச-5)

சமூக சேவைகள் அமைச்சரின் ...

சமூக சேவைகள் அமைச்சர் டக்ளஸ் தேவானந்தாவின் ஆலோசகரும் சட்டத்தரணியுமான செல்வி மகேஸ்வரி வேலாயுதம் நேற்றிரவு சுட்டுக்கொல்லப்பட்டார்.

கலட்டி, கரவெட்டி மேற்கு, கரவெட்டியிலுள்ள தனது தாயாரின் வீட்டில் இருந்தபோது இச் சம்பவம் இடம்பெற்றுள்ளது.

உடல் நலம் பாதிக்கப்பட்டுள்ள தனது தாயாரைப் பார்ப்பதற்காக

மகேஸ்வரி வேலாயுதம் கரவெட்டிக்கு அண்மையில் வந்திருந்ததாகத் தெரிவிக்கப்பட்டது.

மோட்டார் சைக்கிளில் வந்த இராணுவச் சீருடை அணிந்தவர்களே அவரின் மீது துப்பாக்கிப் பிரயோகம் மேற்கொண்டு விட்டுத் தப்பிச் சென்றதாகப் பொலிஸ் தரப்புச் செய்திகள் தெரிவித்தன.

நேற்றிரவு 7.40 மணியளவில் நடைபெற்ற துப்பாக்கிச் சூட்டுச் சம்பவத்தில் படுகாயமடைந்த அவர் மந்திகை வைத்தியசாலைக்குக் கொண்டு செல்லப்பட்ட போது வழியில் உயிரிழந்ததாக மருத்துவமனை வட்டாரங்கள் தெரிவித்தன.

இது தொடர்பான மரண விசாரணைகள் இன்று இடம்பெறவுள்ளன. பருத்தித்துறை மாவட்ட நீதிவானின் உத்தரவுக்கமைய சடலம் மந்திகை மருத்துவமனையில் வைக்கப்பட்டுள்ளது.

கரவெட்டி விக்னேஸ்வராக் கல்லூரியில் ஆசிரியையாகக் கடமை யாற்றிய செல்வி மகேஸ்வரி வேலாயுதம் 1984 ஆம் ஆண்டு யாழ்ப்பாணத்தை விட்டு வெளியேறினார்.

பின்னர் தமிழகம் சென்றார். இக் காலப்பகுதியில் ஈ.பி.டி.பிக் கட்சியில் இணைந்து கொண்டார். ஈ.பி.டி.பிக் கட்சியின் முக்கிய பொறுப்புக்கள் பலவற்றையும் வகித்த இவர் 1998 ஆம் ஆண்டு அமைச்சர் டக்ளஸ் தேவானந்தாவுடன் கருத்துரைச் சிறைச்சாலைக்குச் சென்றிருந்த வேளையில் கைதிகளால் டக்ளஸ் தேவானந்தா தாக்கப்பட்ட போது இவரும் தாக்கப்பட்டிருந்தார்.

(ச-5, 52)

APEX HOSPITAL

(PVT) LIMITED

தேவை

மருத்துவ உதவியாளர்கள் (பெண்கள்)

வயதெல்லை:- 18-25 கல்வித் தகைமை:- G.C.E (O/L)

விண்ணப்ப முடிவு :- 20.05.2008

விண்ணப்பப் படிவங்களைப் பெற்றுக் கொள்ளும் இடம்:-

நாவலர் பதிப்பகம்,

112, பருத்தித்துறை வீதி,

ஆனைப்பந்த, யாழ்ப்பாணம்.

(C-1112)